

चीन सीमा के पास भारतीय सेना को मिली जबरदस्त फायरिंग रेंज

घातक हथियारों का होगा टेस्ट, 2020 से सीमा पर है तनावपूर्ण स्थिति

तवांग (एजेंसी)। भारतीय सेना ने अरुणाचल प्रदेश में एक नई फायरिंग रेंज स्थापित की है, जो सेना को होवित्जर और अन्य महत्वपूर्ण हथियारों का परीक्षण और अभ्यास करने में मदद कर रही है। सेना की रेंजिमेंट ऑफ आर्टिलरी के महानिदेशक, लेफ्टिनेंट जनरल रैंक के अधिकारी ने बताया कि सेना को चीन के साथ उत्तरी सीमा के पास एक और फायरिंग रेंज मिलने की तैयारी है। उन्होंने कहा,तवांग सेक्टर में एक नई फायरिंग रेंज खोली गई है, जहां हम अपने होवित्जर तोपों का परीक्षण कर सकते हैं और उनकी क्षमताओं को जांच सकते हैं। यह पहली उच्च-ऊंचाई वाली रेंज है, और हम अन्य राज्यों में भी ऐसी और रेंज तलाशने का प्रयास कर रहे हैं। यह नई फायरिंग रेंज उस समय सामने आई है जब मई-जून 2020 से चीन के साथ सीमा पर तनावपूर्ण स्थिति बनी हुई है। आर्टिलरी के आधुनिकीकरण योजनाओं पर बात करते हुए



अधिकारी ने बताया कि भारतीय सेना की रेंजिमेंट ऑफ आर्टिलरी तेजी से आधुनिक हो रही है और इसे एक निश्चित समय सीमा के भीतर पूरा किया जा रहा है। उन्होंने कहा, हमारी आधुनिकीकरण और क्षमता विकास योजना आत्मनिर्भरता अभियान से जुड़ी है और स्वदेशीकरण के माध्यम से आधुनिकीकरण के सिद्धांत पर आधारित है। सेना में तोपखाना मामलों के महानिदेशक लेफ्टिनेंट जनरल अदोष कुमार ने कहा कि राष्ट्रीय सुरक्षा चुनौतियों को देखते हुए तोपखाना इकाइयों की क्षमताओं को बढ़ाने के लिए विभिन्न आधुनिक प्लेटफॉर्म और उपकरण खरीदे जा रहे हैं। उन्होंने 28 सितंबर को आर्टिलरी रेंजिमेंट की 198वीं वर्षगांठ से पहले संवाददाताओं से कहा, “आज, हम इतनी तेजी से आधुनिकीकरण कर रहे हैं, जितना पहले कभी नहीं किया गया और वह भी निर्धारित समय-सीमा के अंदर।”कुमार ने कहा कि हाइपरसोनिक मिसाइलों के लिए रक्षा अनुसंधान एवं विकास संगठन (डीआरडीओ) की ओर से भी विकास कार्य प्रगति पर है।

निर्मला सीतारमण के खिलाफ एफआईआर दर्ज करने का आदेश

चुनावी बॉन्ड से उगाही करने का है आरोप, कर्नाटक सीएम ने मांगा इस्तीफा

बेंगलुरु (एजेंसी)। केंद्रीय वित्त मंत्री निर्मला सीतारमण के खिलाफ एफआईआर दर्ज करने का आदेश दिया गया। उनके खिलाफ चुनावी बॉन्ड के जरिए उगाही करने का आरोप लगाया गया है। बेंगलुरु की एक विशेष लोक अदालत ने इस शिकायत पर सुनवाई करते हुए वित्त मंत्री के अलावा कई दूसरे नेताओं के खिलाफ एफआईआर दर्ज करने का आदेश दिया है। जनाधिकार संघर्ष परिषद (जेएसपी) के सह-अध्यक्ष आदर्श अय्यर ने बेंगलुरु में जनप्रतिनिधियों की विशेष अदालत में शिकायत दर्ज कर केंद्रीय मंत्री निर्मला सीतारमण के खिलाफ कार्रवाई करने का निर्देश देने की मांग की थी। उन्होंने शिकायत की थी कि चुनावी बॉन्ड के जरिए डरा-धमकाकर जबन वसूली की गई। याचिका पर सुनवाई करते हुए अदालत ने बेंगलुरु के तिलक नगर पुलिस स्टेशन को चुनावी बॉन्ड के जरिए जबन वसूली के मामले में एफआईआर दर्ज करने का आदेश दिया है। एसीएमएम कोर्ट ने एक आदेश जारी कर शिकायत की एक प्रति और रिकॉर्ड थाने को भेजने का निर्देश भी दिया है। एफआईआर लांबित होने के कारण सुनवाई 10 तारीख तक के लिए टाल दी गई है।

इजराइल ने हिजबुल्लाह चीफ हसन नसरल्लाह को किया ढेर

लेबनान में हेडक्वार्टर को 80 टन बम से उड़ाया,ईरानी सुप्रीम लीडर खामेनेई सुरक्षित जगह भेजे गए

बेरूत (एजेंसी)। इजराइली हमले में हिजबुल्लाह का चीफ हसन नसरल्लाह मारा गया है। इजराइल डिफेंस फोर्स ने शनिवार को यह दावा किया है। टाइम्स ऑफ इजराइल के मुताबिक, आईडीएफ ने कहा कि उन्होंने लेबनान की राजधानी बेरूत में हिजबुल्लाह के हेडक्वार्टर पर 27 सितंबर को 80 टन बंकर बस्टर बम से हवाई हमला किया था, जहां नसरल्लाह भी मौजूद था। आईडीएफ ने अपने सोशल मीडिया अकाउंट पर लिखा कि अब दुनिया को नसरल्लाह से डरने की जरूरत नहीं है। वह आतंक नहीं फैला पाएगा। हालांकि हिजबुल्लाह की तरफ से अब तक नसरल्लाह की मौत की पुष्टि नहीं हुई है। इजराइल के प्रधानमंत्री बेजामिन नेतन्याहू ने शुक्रवार को यूएन में तस्वीर जारी की थी, जिसमें वे लैंडलाइन फोन से लेबनान में हमले का आदेश दे रहे हैं। इजराइली सेना ने बताया कि नसरल्लाह को मारने के लिए जो ऑपरेशन चलाया गया था उसे न्यू ऑर्डर नाम दिया

हाइपरसोनिक मिसाइल डेवलप कर रहा है भारत

● प्रलय-निर्भय मिसाइलों को बेड़े में शामिल करने की तैयारी

नई दिल्ली (एजेंसी)। भारत का डीआरडीओ रक्षा बलों के लिए हाइपरसोनिक मिसाइलें डेवलप कर रहा है। साथ ही, 2000 किमी रेंज की निर्भय और 400 किमी रेंज की प्रलय जैसी लंबी दूरी की क्रूज और बैलिस्टिक मिसाइलों को बेड़े में शामिल करने की तैयारी है। इंडियन आर्मी की आर्टिलरी रेंजिमेंट के महानिदेशक लेफ्टिनेंट जनरल ए कुमार ने कहा कि लंबी दूरी के रॉकेटों पर भी ध्यान है। आने वाले दिनों में स्वदेशी पिनाका रॉकेटों की रेंज को 300 किलोमीटर तक बढ़ाने का प्लान है। भारतीय सेना को प्रलय बैलिस्टिक मिसाइल और निर्भय मिसाइल हासिल करने को लेकर रक्षा अधिग्रहण परिषद से मंजूरी मिल गई है। मिसाइल प्रोग्राम के बारे में लेफ्टिनेंट जनरल ने कहा, डीआरडीओ की ओर से हाइपरसोनिक मिसाइलों पर भी काम जारी है। हमारा मिसाइल कार्यक्रम सही गति से आगे बढ़ रहा है, जिसे लेकर डीआरडीओ की ओर से रिसर्च और डेवलपमेंट किया जा रहा है। इसका मकसद बैलिस्टिक और क्रूज मिसाइलों की सीमा, सटीकता व घातकता को बढ़ाना है। उन्होंने कहा कि पिनाका आत्मनिर्भर अभियान की सफलता की कहानी है। उपकरणों का बड़े पैमाने पर दोहन किया गया है।

बॉर्डर न्यूज मिरर

“खबरों से समझौता नहीं”

भारी बारिश के बाद संभावित बाढ़ के... 3

www. bordernewsmirror.com

आलिया भट्ट की जिगरा का... 8

गरीबों को प्लॉट, महिलाओं को हर महीने 2 हजार देने का वादा

हरियाणा में कांग्रेस ने जारी किया घोषणापत्र, किया बड़ा वादा

चंडीगढ़ (एजेंसी)। हरियाणा विधानसभा चुनाव के लिए कांग्रेस ने शनिवार को चंडीगढ़ में 53 पनों का डिटेल्ड मेनिफेस्टो जारी कर दिया। पूर्व सीएम भूपेंद्र हुड्डा, ऑब्जर्वर पूर्व राजस्थान सीएम अशोक गहलोत और प्रदेश अध्यक्ष उदयभान ने से जारी किया। मेनिफेस्टो में सरकारी कर्मचारियों के लिए ओल्ड पेंशन स्कीम और महिलाओं को हर महीने दो हजार रुपए देने सहित कई वादे किए गए हैं। किसानों के लिए न्यूनतम समर्थन मूल्य (एमएसपी) की कानूनी गारंटी व फसल खराब पर तुरंत

रहे। मेनिफेस्टो में कांग्रेस की घोषणाएं: हरियाणा में ओल्ड पेंशन योजना लागू करने का वादा। एसवाईएल नहर विवाद सुलझाने का वादा किया है। किसान आंदोलन में मारे गए 700 से अधिक शहीद किसानों के एक परिजन को सरकारी नौकरी देने का वादा। किसानों की हर फसल एमएसपी पर बिकेगी। 8 से 60 साल की महिलाओं के खाते में हर महीने 2 हजार रुपए आएंगे। लोगों को 25 लाख तक फ्री इलाज मिलेगा। महिलाओं को सरकारी नौकरी में 33 फीसदी आरक्षण देगे। सरकारी नौकरी और सरकारी विभागों में ठेके पर भर्ती बंद करेंगे। हरियाणा कौशल रोजगार निगम बंद करेंगे। किसानों से जुड़े पोर्टल बंद करेंगे। परिवार पहचान पत्र पोर्टल को रिव्यू करेंगे। सरकारी नौकरी में खेल कोटा बहाल होगा। शिक्षकों के खाली पद भरेगे। राज्य शिक्षक चयन आयोग बनाया जाएगा। श्री गुरु गोबिंद सिंह जी और संत रविदास जी के नाम पर विश्वविद्यालय बनाए जाएंगे।

इजराइल ने हिजबुल्लाह चीफ हसन नसरल्लाह को किया ढेर

लेबनान में हेडक्वार्टर को 80 टन बम से उड़ाया,ईरानी सुप्रीम लीडर खामेनेई सुरक्षित जगह भेजे गए

गया था। बेरूत पर हमले के दौरान इजराइल के रक्षा मंत्री योव गैलेंट और आईडीएफ के चीफ ऑफ स्टाफ कमांड सेंटर से ऑपरेशन पर नजर बनाए हुए थे। न्यूज एजेंसी रॉयटर्स के मुताबिक, नसरल्लाह की मौत की खबर के बाद ईरान में सुप्रीम लीडर आयतुल्लाह अली खामेनेई को सुरक्षित जगह पर शिफ्ट किया गया है। नसरल्लाह 1992 से ईरान समर्थित संगठन हिजबुल्लाह का चीफ था। जब उसे यह जिम्मेदारी मिली तब वह महज 32 साल का था। नसरल्लाह संगठन के फार्जिंग्ग मेंबरों में से एक था। इजराइल ने 2 महीने के भीतर हिजबुल्लाह की पूरी लीडरशिप को खत्म कर दिया है। इजराइल ने 30 जुलाई को लेबनान पर एक एयरस्ट्राइक में हिजबुल्लाह के दूसरे सबसे सीनियर लीडर फुआद शुकर को मार गिराया था। इसके ठीक

अगले दिन 31 जुलाई को ईरान पर हमला कर हमस चीफ इस्माइल हानियेह को भी मार दिया था। अब हिजबुल्लाह की लीडरशिप में कोई सीनियर नेता नहीं बचा है। वहीं हमस की लीडरशिप में सिर्फ याह्या सिनवार जीवित है, जो गाजा में मौजूद है। इजराइली मीडिया हाउस चैनल 12 ने नसरल्लाह के अलावा उसकी बेटी जैनब की मौत का भी दावा किया है। मीडिया रिपोर्ट्स के मुताबिक हिजबुल्लाह चीफ की बेटी का शव उस कमांड सेंटर के मलबे में मिला है जिस पर इजराइल ने हमला किया था। उन्होंने कहा कि लेबनान के अधिकारियों ने इसकी पुष्टि की है। इजराइली सेना ने लेबनान में बेरूत समेत कई इलाकों पर दूसरे दिन भी मिसाइल हमले किए हैं। इजराइल ने बेरूत के दहियाह शहर में रहने वाले लोगों को तुरंत इलाका खाली करने को कहा है।

हरियाणा में भी एमपी-राजस्थान की तरह फूटेगा गुब्बारा

● पीएम बोले-कांग्रेस विधायक ने लोगों को घर छोड़ने की धमकी दी ● प्रधानमंत्री ने कहा- कांग्रेस के राज में दामाद-दलालों का बोलबाला ● कहा-कांग्रेस सबसे बड़ी सांप्रदायिक पार्टी, यहां फिर बनेगी बीजेपी सरकार

हिसार (एजेंसी)। हरियाणा चुनाव को लेकर प्रधानमंत्री नरेंद्र मोदी शनिवार को हिसार में रैली को संबोधित किया। यहां मोदी ने कहा कि हरियाणा में भी कांग्रेस का सरकार बनाने का गुब्बारा राजस्थान और मध्यप्रदेश की तरह फूटेगा। हिमाचल प्रदेश में भी इन्होंने झूठ बोलकर सरकार बनाई। मोदी ने बिना नाम लिए नूंह के फिरोजपुर झिरका से कांग्रेस विधायक मामन खान की धमकी से जुड़े मामले का जिक्र किया। मोदी ने कहा- भारत में अगर सबसे बड़ा सांप्रदायिक दल कोई है तो वह कांग्रेस है। कांग्रेस की सांप्रदायिकता की सजा हरियाणा भी भुगत रहा है। कांग्रेस के विधायक की धमकी सुनी होगी, कांग्रेस अगर जीती तो लोगों को घर छोड़ना होगा। सत्ता तो अभी मिली नहीं है, लेकिन ये जनता को भड़काने का काम कर रही है। हरियाणा चुनाव को लेकर मोदी की यह तीसरी रैली है। इससे पहले वे 15

सितंबर को कुरुक्षेत्र और 25 सितंबर को सोनीपत के गोहाना में रैली कर चुके हैं। चुनाव को लेकर फरीदाबाद में उनकी चौथी और आखिरी रैली होगी। हरियाणा में तीसरी बार सरकार बनानी है। अभी जब मैं सबसे नीचे मिल रहा

था तो सब पुरानी बातें याद करा रहे थे। एक साथी ने याद कराया, मैं जब जरूरत देता था सबसे मजबूत हमारा पोलिंग बूथ। हिसार में ये सार्वजनिक रूप से कहता हूं। आप कागज पर पांच

परिवार के नाम लिख दीजिए ये तय कीजिए इन पांच परिवारों के सब के सब वोट पड़ेंगे। हरियाणा की जनता और हरियाणा भाजपा के कार्यकर्ता एक साथ मिलकर विकास को नई गति देने के लिए तैयार हैं। ये मेरा सौभाग्य है, बूथ स्तर के भाजपा कार्यकर्ताओं से बातचीत करने का अवसर मिला। दो दिन पहले अनेक साथियों से मेरी चर्चा हुई, उनका आत्मविश्वास देखकर मेरा विश्वास और ज्यादा बढ़ गया है। हमें दिन रात जुटना है। बूथ तक के सारे

साथी लाने पड़ेंगे। मोदी ने कहा- भारत में अगर सबसे बड़ा सांप्रदायिक दल कोई है तो वह कांग्रेस है। कांग्रेस की सांप्रदायिकता की सजा हरियाणा भी भुगत रहा है। कांग्रेस तृष्ठीकरण के लिए ऐसी मानसिकता को बढ़ावा दे रही है। जिससे हमारी बहन बेटियों पर हमले हो रहे हैं। कांग्रेस के विधायक की धमकी सुनी होगी, कांग्रेस अगर जीती तो लोगों को घर छोड़ना होगा। सत्ता तो अभी मिली नहीं है, लेकिन ये जनता को भड़काने का काम कर रही है। ये वही कांग्रेस है, जिसने हमारे जवानों को वन रैंक वन पेंशन नहीं दी। कांग्रेस झूठ बोलती थी। मैंने हरियाणा के रेवाड़ी से यह गारंटी दी थी कि ओपीएस लागू करूंगा। हमारी सरकार एक लाख बीस हजार करोड़ से ज्यादा पूर्व सैनिकों को दे चुकी है। हरियाणा के जवानों के खातों में भी दस हजार करोड़ रुपए से ज्यादा जमा कर चुकी है।

अब सुप्रीम अदालत में पहुंचा तिरुपति ‘लड्डू में पशु चर्बी’ का विवाद

● सोमवार को होगी सुनवाई, बीजेपी नेता सुब्रमण्यम स्वामी ने लगाई याचिका

नई दिल्ली (एजेंसी)। तिरुपति के प्रसिद्ध लड्डुओं में कथित रूप से पशु चर्बी के इस्तेमाल का विवाद सुप्रीम कोर्ट पहुंच चुका है। देश की शीर्ष अदालत में इस मामले पर सोमवार को सुनवाई होगी। यह याचिकाएं भाजपा नेता सुब्रमण्यम स्वामी और पूर्व तिरुमला तिरुपति देवस्थानम के अध्यक्ष वाईवो सुब्बा रेड्डी द्वारा दायर की गई हैं। सुब्बा रेड्डी वाईएसआर कांग्रेस पार्टी से राज्यसभा सांसद हैं। आंध्र प्रदेश के मुख्यमंत्री एन चंद्रबाबू नायडू ने हाल में आरोप लगाया था कि राज्य में युवजन श्रमिक रायथू कांग्रेस पार्टी (वाईएसआरसीपी) की पूर्ववर्ती सरकार ने श्री वेंकटेश्वर मंदिर को भी नहीं बख्खा और लड्डुओं को बनाने के लिए घटिया सामग्री एवं पशु चर्बी का इस्तेमाल किया गया। उन आरोपों के कारण देश में एक बड़ा विवाद खड़ा हो गया है।

गए पाकिस्तानी प्रधानमंत्री के भाषण की बात कर रही हूं। दुनिया जानती है कि पाकिस्तान लंबे समय से सीमापार आतंक में नमी है और पड़ोसी के खिलाफ आतंकवाद को हथियार के रूप में इस्तेमाल करता है। उन्होंने आगे कहा, हमारी संसद पर हमला, मुंबई में आतंकी हमला, तीर्थयात्रियों पर आतंकी हमला। यह लिस्ट बहुत लंबी है। ऐसा देश अगर हिंसा के बारे में बात भी करता है तो यह बहुत ही हास्यास्पद है। पाकिस्तान हमारे देश के लोकतांत्रिक चुनाव में भी आतंक का इस्तेमाल करने का प्रयास करता है। जम्मू-कश्मीर में चुनाव को बाधित करने में पाकिस्तान कोई कसर नहीं छोड़ता जबकि यह भारत का अभिन्न हिस्सा है। आतंकवाद के साथ कोई भी समझौता नहीं किया जा सकता। पाकिस्तान को समझ जाना चाहिए कि भारत के खिलाफ आतंकवाद नहीं चलेगा।

संक्षिप्त समाचार

मेडिकाना की मालकिन और गारंटर पर धोखाधड़ी का केस

पटना, एजेंसी। पूर्वी कैनाल रोड के जय कमला प्लाजा में स्थित मेडिकाना नाम की दवा दुकान की मालकिन पूनम सिंह और बैंक में उनकी गारंटर प्रतिभा प्रसाद उर्फ प्रतिभा वर्मा के खिलाफ बैंक ऑफ बड़ौदा ने एसके पुरी थाने में केस दर्ज कराया है। उपमहाप्रबंधक नलिन कुमार ने दोनों पर धोखाधड़ी, जालसाजी और हेराफेरी का आरोप लगाया है। उपमहाप्रबंधक ने पुलिस को बताया कि मेडिकाना एक प्रोपराइटरशिप फर्म है। इसमें पूनम सिंह सिंह प्रोपराइटर और प्रतिभा गारंटर हैं। फर्म ने 150 लाख की कैश क्रेडिट लिमिट और 30 लाख की बैंक गारंटीड इमरजेंसी क्रेडिट लाइन की सीमा ली। फर्म ने सभी प्रकार की दवाओं और सर्जिकल वस्त्रों के व्यापार, वितरण और आपूर्ति के लिए ऋण लिया था। इसके बदले दीक्षा और राजा बाजार स्थित जमीन को बंधक बनाया गया था। शुरू में खाता संतोषजनक चलता रहा। बाद में फर्म के मालिक ने कैश क्रेडिट खाते में आवश्यक टर्नओवर बनाए नहीं रखी। नतीजा, खाता एनपीए में चला गया। बैंक छनबीन में जुटा तो पता चला कि जिस जमीन को बंधक बनाया गया था, वह बेच दी गई है। वहीं एक अन्य मामले में बैंक ऑफ बड़ौदा के पटना क्षेत्र के उप महाप्रबंधक नलिन कुमार ने मेसर्स तिरुपति के प्रोपराइटर जगदीश प्रसाद के साथ रवि पटेल और सोनी पटेल के खिलाफ भी एसके पुरी थाने में धोखाधड़ी का केस दर्ज कराया है।

यौन शोषण मामला : वृषिण पटेल नहीं आए, अब 17 को सुनवाई

मुजफ्फरपुर, एजेंसी। किशोरी से यौन शोषण मामले में आरोपी पूर्व मंत्री वृषिण पटेल शुक्रवार को विशेष पॉक्स कोर्ट में हाजिर नहीं हो पाए। मामले में दोनों पक्षों की ओर से बहस की गई, लेकिन पूर्व मंत्री की अनुपस्थिति के कारण सुनवाई पूरी नहीं हो सकी। इसके बाद कोर्ट ने 17 अक्टूबर को सुनवाई के लिए अगली तिथि तय की। पूर्व मंत्री वृषिण पटेल की ओर से दाखिल अग्रिम जमानत अर्जी बीते 23 अगस्त को कोर्ट ने सुनवाई के बाद खारिज कर दी थी। इसके पहले कोर्ट ने उनके खिलाफ वारंट जारी किया था। अब पूर्व मंत्री को कोर्ट के सामने हाजिर होना अनिवार्य हो गया है। कुढ़नी थाना क्षेत्र की एक नाबालिग ने पूर्व मंत्री के खिलाफ केस दर्ज कराया था। उसने साक्ष्य के तौर पर यौन शोषण का एक वीडियो भी कोर्ट में पेश किया था। परिवारा पर सुनवाई के बाद कोर्ट ने सजान लेते हुए पूर्व मंत्री को पेशी के लिए सम्मन जारी किया, लेकिन वे हाजिर नहीं हुए। इसके बाद वारंट जारी किया गया था। पीड़िता की अधिवक्ता ऋचा स्मृति सिंह ने बताया कि कोर्ट में दायर शिकायत बाद में पूर्व मंत्री पर नौकरी दिलाने के बहाने पटना बुलाकर यौन शोषण करने का आरोप है। पीड़िता ने मंत्री द्वारा अश्लील वीडियो बनाकर ब्लैकमेल करने का भी आरोप लगाया है।

विधायक ने बाढ़ प्रभावित इलाकों में जाकर सुनी समस्याएं

भागलपुर, एजेंसी। विधायक सह सचेतक सत्तारूढ़ दल बिहार विधानसभा, नरेंद्र कुमार नीरज उर्फ गोपाल मंडल ने अपने विधानसभा क्षेत्र के मुरली, मदरौनी, सहारा और रंगरा के बाढ़ प्रभावित इलाकों का दौरा किया। इस दौरान उन्होंने बाढ़ पीड़ितों की समस्याओं को गंभीरता से सुना और त्वरित समाधान के लिए तत्परता दिखाई। विधायक ने जिला पदाधिकारी और अंचल अधिकारी से तत्काल संवाद स्थापित कर बाढ़ पीड़ितों की समस्याओं के निराकरण हेतु अविलंब कार्रवाई करने के निर्देश दिए। इसके साथ ही विधायक ने बाढ़ पीड़ितों के लिए संचालित सामुदायिक रसोई का भी निरीक्षण किया और यह सुनिश्चित किया कि सभी को भोजन की पर्याप्त व्यवस्था उपलब्ध हो।

देश के वरिष्ठ आईएएस अधिकारियों ने किया पिंडदान

गया, एजेंसी। गया में शुक्रवार को देश के दो वरिष्ठ आईएएस ने पिंडदान किया। आईएएस अधिकारी पीके महापात्रा हरियाणा से यहां पहुंचे। मूल रूप से वे उड़ीसा के रहने वाले हैं। विष्णुपद मंदिर में उन्होंने अपनी पत्नी के साथ पिंडदान किया। वहीं हैदराबाद से आईएएस केपीएस प्रसाद ने फल्गु नदी के पास पिंडदान किया।

मध्यप्रदेश के डिप्टी सीएम राजेन्द्र शुक्ला ने किया पिंडदान

गया', एजेंसी। मध्य प्रदेश के डिप्टी सीएम राजेन्द्र शुक्ला शुक्रवार को गयाऔ पहुंचे और विष्णुपद मंदिर में परिवार के साथ अपने पूर्वजों का पिंडदान किया। सबसे पहले फल्गु नदी के तट पर फिर विष्णुपद मंदिर में विधि विधान से पिंडदान और तर्पण किया। फिर वे अक्षयवट पहुंचकर वहां पिंडवेदी पर पिंडदान किया। उन्होंने कहा गयाजी में पूर्वजों का पिंडदान करना सौभाग्यशाली क्षण है। मेरा सौभाग्य है कि यहां पहुंचकर अपने पूर्वजों के लिए पिंडदान करने का अवसर मिला। उन्होंने पितृपक्ष मेले में जिला प्रशासन द्वारा की गई व्यवस्था की सराहना की। कहा पिंडदानियों के लिए व्यवस्था काफी अच्छी की गई है। बिहार के मुख्यमंत्री नीतीश कुमार की तारीफ की। उन्होंने कहा नीतीश कुमार और डिप्टी सीएम सम्राट चौधरी, विजय सिन्हा के नेतृत्व में बिहार आगे बढ़ रहा है। तेजी से विकास हो रहा है।

आंगनवाड़ी केंद्र पर पोषण माह का आयोजन

पूर्णिया, एजेंसी। श्रीनगर, एक संवाददाता।प्रखंड क्षेत्र के कई आंगनवाड़ी केंद्र में पोषण माह अभियान चलाकर पोष्टिक आहार की जानकारी दी गई। इस अवसर पर जगैली मध्य के आंगनवाड़ी केंद्र संख्या 50 में पोषण माह अभियान चलाया गया।

26 वर्ष पुराने फर्जी एनकाउंटर के मामले में तत्कालीन थानाध्यक्ष समेत दो दोषी करार

पटना, एजेंसी। पटना सिविल कोर्ट स्थित सीबीआई की विशेष अदालत के न्यायाधीश अविनाश कुमार ने 26 वर्ष पुराने फर्जी एनकाउंटर के मामले में एक पूर्व थाना अध्यक्ष समेत दो पुलिसकर्मियों को दोषी करार दिया। अदालत ने पूर्णिया के बड़हरा थाने के तत्कालीन थानाध्यक्ष मुखलाल पासवान को भारतीय दंडविधान की धारा 302, 201, 193 और 182, जबकि बिहारीगंज थाने के दारोगा अरविंद कुमार झा को भारतीय दंडविधान की धारा 193 के तहत दोषी करार दिया। दोनों जमानत पर थे। दोनों का बंधपत्र रद्द करते हुए विशेष अदालत ने जेल भेज दिया। सजा पर सुनवाई 8 अक्टूबर को होगी। अदालत ने इसी मामले में आरोपी बनाए गए दारोगा कुमार संजय और सिपाही राम प्रकाश ठाकुर को साक्ष्य के अभाव में रिहा कर दिया। मामला वर्ष 1998 का है। आरोप के अनुसार, एक अपराधी की तलाश में पुलिस ने पूर्णिया के बिहारीगंज थाना क्षेत्र स्थित फिदी की बस्ती गांव में जगदीश झा के घर की घेराबंदी की और संतोष कुमार सिंह की गोली मारकर हत्या कर दी थी। बाद में इस घटना को एनकाउंटर का रूप देने का प्रयास किया था। मामले की जांच पहले स्थानीय पुलिस द्वारा की गई। बाद में जांच सीआईडी को सौंपी गई थी। उसके बाद मामले

रिश्वत लेने के आरोप में बर्खास्त दारोगा को बहाल करने का आदेश

पटना7 हाईकोर्ट ने 30 हजार रुपए रिश्वत लेने के आरोप में बर्खास्त दारोगा को सेवा में बहाल करने का आदेश दिया है। न्यायमूर्ति विवेक चौधरी की एकलपौठ ने याचिका पर सुनवाई के बाद यह आदेश दिया। मामले के सभी गवाहों ने निगरानी की ओर से संचालित ट्रेप से ही इनकार कर दिया। गवाहों ने 30 हजार रुपए रिश्वत लेने की भी पूरी तरह नकार दिया।



जहानाबाद में मद्य निषेध एवं निबंधन मंत्री रत्नेश सदा ने मंच से अधिकारियों की तारीफ

जहानाबाद, एजेंसी। जहानाबाद में आयोजित एक सरकारी कार्यक्रम के दौरान बिहार सरकार के मद्य निषेध एवं निबंधन मंत्री रत्नेश सदा अपने बयान से चर्चा में आ गए। मंत्री ने मंच से डीएम और एसपी की तारीफ करते हुए कहा कि वे उनसे ऊपर हैं। उन्होंने कहा, हम बिहार के राजा हैं, लेकिन आईएस और आईपीएस पूरे देश के राजा हैं। इस बयान के बाद डीएम अलंकृता पांडे और एसपी अरविंद प्रताप सिंह असहज महसूस कर रहे थे। यह कार्यक्रम काको प्रखंड के हाजीपुर गांव में मद्य निषेध विभाग द्वारा जागरूकता अभियान के तहत आयोजित किया गया था।इसके अलावा, सरकारी कार्यक्रम में लोग जदयू के बैनर और तीर के निशान लगे हुए दिखाई दिए, जिससे कार्यक्रम राजनीतिक रंग लेता दिखा। जब मंत्री से इस बारे में सवाल किया गया, तो उन्होंने कहा कि यह सरकारी कार्यक्रम है और तीर का निशान किसी ने लगा दिया होगा।

जिला स्थापना दिवस पर रन फॉर गया का होगा आयोजन

गया', एजेंसी। गया के 160 वें स्थापना दिवस की तैयारी शुरू हो गई है। तीन अक्टूबर को स्थापना दिवस के मौके पर रन फॉर गया का आयोजन किया जाएगा। सुबह सात बजे टॉवर चौक से गांधी मंडप तक यह दौड़ आयोजित की जाएगी। स्थापना दिवस की तैयारी को लेकर शुक्रवार को डीडीसी नवीन कुमार ने अधिकारियों के साथ बैठक की। बताया गया कि इस दौड़ में शहर के गणमान्य लोग, स्कूली बच्चे, अधिकारी आदि शामिल होंगे। गांधी मंडप के पास वॉक फॉर गया के लोगों के लिए नींबू पानी आदि की व्यवस्था रहेगी। बैठक में सिविल सर्जन, नगर आयुक्त, डीपीओ शिक्षा, आईसीडीएस, डीटीओ, सहित कई अधिकारी मौजूद रहे। रन फॉर गया कार्यक्रम के बाद गांधी मैदान और गांधी मंडप परिसर में पौधरोपण किया जाएगा। यहां से



मुजफ्फरपुर, एजेंसी। आवारा ही नहीं, पालतू कुत्ते से भी रेबीज का खतरा है। बिहार के विभिन्न जिलों में हर माह हजारों लोग डॉग बाइट के शिकार हो रहे हैं। इनमें सदर अस्पताल से पीएचसी तक कुत्ते काटने पर आने वाले मरीजों में 50 फीसदी पालतू कुत्ते के शिकार रहते हैं। सदर अस्पताल मुजफ्फरपुर में हर महीने औसतन 500 से अधिक मरीज पालतू कुत्ते के काटने के बाद एंटी रेबीज वैक्सीन लेने पहुंच रहे हैं। पालतू कुत्ते के काटने के ज्यादा शिकार कम उम्र के बच्चे हैं। स्वास्थ्य विभाग की रिपोर्ट के अनुसार जनवरी से 27 सितंबर तक जिले में पांच से दस साल तक के 2027 बच्चे कुत्ते काटने के शिकार हुए हैं, इनमें 1132 बच्चे ग्रामीण क्षेत्रों के हैं। सदर से लेकर पीएचसी तक एक जनवरी से 27 सितंबर तक 14 हजार मरीज कुत्ते काटने के

बीजेपी नेता की रेकी कर रहे थे 3 लड़के:पटना पुलिस ने पकड़ा, लूटी हुई मोबाइल बरामद

9 सितंबर को मुन्ना शर्मा की हुई थी हत्या



पटना, एजेंसी। पटना पुलिस ने बीजेपी नेता श्याम सुंदर शर्मा उर्फ मुन्ना शर्मा हत्याकांड में शामिल तीन नाबालिग को पकड़ा है। अभियुक्तों की निशानदेही पर मुन्ना शर्मा की लूटी गई मोबाइल बरामद हुआ है। इस मामले में मुख्य आरोपी सन्नी फिलहाल फरार है। गिरफ्तारी के लिए पुलिस

का विरोध करता था। कुछ दिन पहले भी सन्नी से विवाद हुआ था। पेशान होकर 6 सितंबर को सन्नी ने हथियार और कारतूस का इंतजाम किया था। 7 सितंबर को जक्कनपुर इलाके से एक बाइक की चोरी की। उसी बाइक से मर्डर के लिए 3 लोग पहुंचे थे।

समधी को ऑटो में बैठकर लौट रहे थे मुन्ना शर्मा

बता दें, रविवार रात (8 सितंबर) को श्याम सुंदर उर्फ मुन्ना शर्मा के छोटे बेटे राहुल का छेका था। घर पर काफी रिश्तेदार आए थे। 9 सितंबर सुबह वो अपने रिश्तेदारों को छोड़ने गए थे। उन्हें ऑटो में बैठकर लौट रहे थे, तभी 3 बदमाशों ने पटना सिटी के मंगल तालाब के पास उन्हें घेर लिया और गोली मार दी।

मौनिया वॉक पर निकले लोगों ने लहलुहान मुन्ना शर्मा को देखा तो पुलिस को सूचना दी। आनन-फानन में उन्हें नालंदा मेडिकल कॉलेज अस्पताल में भर्ती कराया गया, जहां डॉक्टरों ने मृत घोषित कर दिया। श्याम सुंदर पटना सिटी चौक के बीजेपी नगर मंडल अध्यक्ष थे।

बोधगया पहुंचे बागेश्वर धाम के पीठाधीश्वर पंडित धीरेंद्र शास्त्री: पूर्वजों का कराएंगे पिंडदान

जिन्होंने 55 हजार की कटाई पर्वी उन्हीं को होटल में प्रवेश की अनुमति



गया , एजेंसी। बोधगया में शुक्रवार रात बाबा बागेश्वर धाम के पीठाधीश्वर पंडित धीरेंद्र शास्त्री पहुंचे। कार में सवार बाबा कड़ी सुरक्षा के बीच सम्बोधि रिट्रीट में प्रवेश कर गए। करीब 10 मिनट के बाद वे खुद के निजी कर्मियों के साथ बाहर निकले और भक्तों का अभिवादन स्वीकार किया। इस दौरान सभी ने फूल बरसाए। भक्तों ने जय श्री राम के जयघोष भी लगाए।

बाबा के भक्त बीते 2 दिनों से होटल के बाहर डेरा डाले हैं। भक्तों की संख्या करीब डेढ़ सौ के करीब होगी। बाबा करीब 200 भक्तों के पूर्वजों का पिंडदान कराएंगे। इसके लिए सभी ने 55 हजार की पचीं कटवा रखी है। होटल में

इन्हीं को रहने की अनुमति है। आम भक्त होटल के बाहर रह रहे हैं।

2 अक्टूबर तक रह सकते बाबा

बाबा के प्रबंधन कार्य से जुड़े अमिदेश ने बताया है कि बाबा 2 अक्टूबर तक बोधगया में प्रवास करेंगे, लेकिन इस बात पर संशय बना है। वे 29 सितंबर को चले जाएंगे। प्रशासन का कहना है कि उन्हें बताया गया है कि बाबा 2 अक्टूबर तक रहेंगे। ऐसा पिछली बार भी हुआ था पर वे बीच में ही चले गए थे।

बेकाबू स्कॉर्पियो दीवार तोड़ दुकान में घुसी, 1 की मौत

पूर्णिया, एजेंसी। पूर्णिया में शुक्रवार को बेकाबू स्कॉर्पियो दीवार तोड़ती हुई चाय-नाश्ते की दुकान में घुस गई। हादसे में दुकान में बैठे दुकानदार घायल हो गए। उन्हें इलाज के लिए अस्पताल ले जाया गया, जहां उसकी मौत हो गई। मृतक की पहचान के नगर थाना क्षेत्र के झील टोला निवासी जितन चंद्र दास के बेटे दीपक कुमार के रूप में हुई है। आक्रोशित लोगों ने स्कॉर्पियो में आग लगा दी। आरोप है कि गाड़ी का चालक नशे में था। जो हादसे के बाद फरार हो गया। घटना झील टोला मेन रोड के पास की है।

कुछ ही सेकेंड में हुआ हादसा

दीपक कुमार की मां उषा देवी ने बताया कि चाय-नाश्ते की दुकान है। मैं और मेरा बेटा रोज की तरह अपने दुकान पर थे। तभी झील टोला की तरफ से एक तेज रफ्तार स्कॉर्पियो आती हुई दिखाई दी। कुछ ही सेकेंड में चालक ने अपना आपा खो दिया। इसके बाद स्कॉर्पियो बेकाबू होकर सीधे दुकान में घुसी। दुकान में रखा सारा सामान बर्बाद हो गया। जबकि उनका बेटा गंभीर रूप से घायल हो गया। हादसे की जोरदार आवाज सुनकर स्थानीय मौके पर जुटे। जिसके बाद घायल बेटे को निजी अस्पताल में एडमिट कराया गया। जहां उसकी इलाज के दौरान मौत हो गई।

ग्रामीणों ने पुलिस को गाड़ी नहीं करने दी जब्त

घायल की मां का आरोप है कि चालक ने शराब पी रखी थी, जिस वजह से घटना हुई। घटना की सूचना पाकर स्थानीय के.नगर थाना की पुलिस मौके पर पहुंच चुकी है। मामले की छानबीन में जुटी। ग्रामीण, पुलिस से मृतक के परिवार वालों को मुआवजा देने की बात कहने लगे। ग्रामीणों ने पुलिस को गाड़ी नहीं ले जाने दी। लोगों के बढ़ते गुस्से को देख पुलिस पीछे हट गई। जिसके बाद लोगों ने गाड़ी में आग लगा दी।

गाड़ी नंबर के आधार पर केस दर्ज

के.नगर थानाध्यक्ष नवदीप गुप्ता ने बताया कि स्कॉर्पियो की चपेट में आने से हुई युवक की मौत हुई है। मामले में मृतक की मां उषा देवी ने थाने में आवेदन दिया है। आवेदन में स्कॉर्पियो के नंबर को दर्शाया गया है। इस आधार पर सद्बृहदज की गई है। आगे की कार्रवाई की जा रही है।

घर में कुत्ता पालते हैं तो सावधान ! बच्चों को बना रहे शिकार

शिकार हुए हैं, इनमें 4100 मरीज ग्रामीण क्षेत्र के हैं। वर्ष 2023 में ग्रामीण क्षेत्र में पांच से दस साल के 945 बच्चे कुत्ता काटने के शिकार हुए थे।

पालतू कुत्ते का नहीं हो रहा टीकाकरण

पालतू कुत्ते का टीकाकरण जिले में फिसड़ी साबित हो रहा है। पशुपालन विभाग के पास पालतू कुत्तों की सूची भी नहीं है। विभाग ने पालतू कुत्तों के टीकाकरण के लिए कोई लक्ष्य भी तय नहीं किया है। जिला पशुपालन अधिकारी डॉ. मनोज मेहता ने बताया कि जो लोग पालतू कुत्ते को लेकर आते हैं, उनका टीकाकरण किया जाता है। डॉक्टरों ने बताया कि पालतू कुत्तों का टीकाकरण नहीं होने से रेबीज का खतरा बढ़ जाता है।

आईडीएसपी चलाएगा जागरूकता अभियान रेबीज से बचाव के लिए स्वास्थ्य विभाग की आईडीएसपी टीम जागरूकता अभियान चलाएगी। इसके लिए सभी जिलों को पत्र भेजा गया है। रेबीज से बचाव के लिए प्री रेबीज

क्लीनिक खोला जाएगा, इसमें लोगों को वैक्सीन लगाई जाएगी। इसके अलावा मास डॉग वैक्सीनेशन अभियान भी चलाया जाएगा। 28 सितंबर को सभी अस्पतालों में वर्ल्ड रेबीज डे मनाने का भी निर्देश दिया गया है।

स्कूलों में बच्चों को मिलेगी जानकारी

स्वास्थ्य विभाग की टीम स्कूलों में जाकर बताएगी कि कुत्ते के काटने पर क्या करें। छात्रों को रेबीज के लक्षण के बारे में बताया जाएगा। कुत्ता काटने का डटा भी इकठा किया जाएगा। इसमें पालतू और स्ट्रीट डॉग के काटने का डटा अलग-अलग बनेगा।

जानवर काटे तो क्या करें

रेबीज पीड़ित जानवर 10 दिन में मर जाता है, उस पर कड़ी निगाह रखें काटे के जखम को 20 मिनट तक साबुन व पानी से धोएं सात दिनों में आरआईजी लगावएं और एंटी रेबीज तत्काल लगावएं

ट्रायल के दौरान ट्रेन के इंजन से कटकर तीन महिलाओं की मौत, बिहार में दर्दनाक हादसा

दरभंगा', एजेंसी। बिहार के दरभंगा जिले में इलेक्ट्रिक लाइन पर ट्रायल के दौरान ट्रेन के इंजन से कटकर तीन महिलाओं की मौत हो गई। यह दर्दनाक हादसा काकरघाटी-शीशो नई रेल लाइन पर गोपालपुर गांव के पास शुक्रवार रात करीब 8.30 बजे हुआ। तीनों महिलाएं रेलवे ट्रैक पर शौच करने के लिए बैठी हुई थीं, तभी अचानक इंजन आया और वे उसकी चपेट में आई गईं। तीनों महिलाएं गोपालपुर गांव की रहने वाली थीं और आपस में रिश्तेदार (गोतनी) थीं।

जीआरपी थानाध्यक्ष अभय कुमार सिंह ने बताया कि मृतकाओं में गोपालपुर निवासी ब्रह्मदेव पासवान के पुत्र रामबाबू की पत्नी बबीता, श्याम बाबू की पत्नी ममता और राम लगन उर्फ रामू की पत्नी देवकी शामिल हैं। घटना की जानकारी मिलते ही मौके पर कई ग्रामीण पहुंच गए। लोगों ने हादसे की सूचना सदर थाने की पुलिस को दी। दल-बल के साथ मौके पर पहुंचे सदर थानाध्यक्ष अमृत कुमार साह ने कहा कि तीनों शवों को पोस्टमार्टम के लिए डीएसपीएच भेज दिया गया। मामले में आगे की कार्रवाई की जा रही है।

मुखिया राजकुमार दास ने भी रेल इंजन से कटकर एक ही परिवार की तीन महिलाओं की मौत होने की पुष्टि की है। बताया गया कि शुक्रवार दोपहर इस रेल लाइन पर रेलवे के वरीय अधिकारियों ने विद्युतीकरण कार्य का निरीक्षण किया था। इसमें मिली गड़बड़ियों को मोटर वैगन से दुरुस्त किया गया। अधिकारियों के निरीक्षण के बाद डेर शाम में इलेक्ट्रिक इंजन से ट्रायल शुरू हुआ। इलेक्ट्रिक इंजन बेला गुमटी की ओर से जैसे ही गोपालपुर पहुंचा कि तीनों महिलाएं चपेट में आ गईं। शनिवार को तीनों शवों का पोस्टमार्टम के बाद अंतिम संस्कार किया जाएगा।



इधर सूत्रों कहना है कि पंडित धीरेंद्र शास्त्री ने गया पाल पंडा गजाधर लाल धेंड़ी को सम्बोधि रिट्रीट में आने का न्योता दिया है। वे अपने सहयोगी के साथ शनिवार की सुबह सम्बोधि रिट्रीट जाएंगे। इसके बाद दोपहर में पितृ दोग और पिंडदान से जुड़ा कार्य होटल के अंदर ही सम्पन्न कराया जाएगा। शाम को भागवत कथा पंडित धीरेंद्र शास्त्री अपने भक्तों को सुनाएंगे।

भगवत कथा सुनाने के लिए बोधगया पहुंचे हैं। भागवत कथा का ऑनलाइन प्रसारण भी किया जाएगा। बाबा उन्हीं भक्तों के पूर्वजों का पिंडदान कराने के लिए आए हैं जिन्होंने पूर्व से 55 हजार रुपए की पचीं कटवा रखी है।

इस बात की पुष्टि देवरिया से आए गोबर्धन प्रसाद ने 55 हजार रुपए की पचीं दिखा कर की है। बगैर पचीं वाले को सम्बोधि रिट्रीट में प्रवेश की अनुमति नहीं है। पूर्व से पचीं कटवाने वालों की संख्या 200 के करीब बताई जा रही है। उन्हीं होटल के अंदर प्रवेश एक दिन पहले से ही दे दिया गया है। बाबा के निजी सुरक्षा कर्मी और प्रबंधन से जुड़े कर्मी किसी भी आम भक्त को अनुमति नहीं दे रहे हैं। आम भक्तों के लिए रिट्रीट के बाहर पंडाल लगावया गया है। वे वहाँ से बाबा का दर्शन कर सकेंगे।

गौरतलब है कि पंडित धीरेंद्र शास्त्री अपने भक्तों के पूर्वजों का पिंडदान कराने और



सची हॉस्पिटल

NH-28 A, नियर टाटा मोटर्स, मोतिहारी (बिहार)

पथरी एवं मूत्र रोग समर्पित हॉस्पिटल

9102779809



9801344665

भारी बारिश के बाद संभावित बाढ़ के खतरा को लेकर प्रशासन अलर्ट

बीएनएम। मोतिहारी

जिले में बहने वाली ज्यादातर नदियों के जलग्रहण क्षेत्र नेपाल के साथ ही जिले में भी लगातार हो रही मूसलाधार बारिश और फ्लैश फ्लड की चेतावनी के बाद पूर्वी चंपारण में संभावित बाढ़ के खतरे को देखते हुए जिला प्रशासन अलर्ट मोड पर है। जिलाधिकारी सौरभ जोरवाल ने बाढ़ नियंत्रण प्रमंडल, सिकरहना तटबंध प्रमंडल और जल निसर्ग प्रमंडल के अभियंताओं को विशेष निर्देश जारी कर गंडक सहित सभी नदियों के तटबंधों की सतत निगरानी करने को कहा है। इसके साथ प्रखंड अधिकारियों को संभावित बाढ़ के खतरों के देखते हुए स्थिति पर लगातार नजर बनाए रखने को कहा गया है। मिली जानकारी के अनुसार बारिश के बाद पानी के बढ़ते जलस्तर और दबाव को देखते हुए वाल्मीकि नगर बैराज के सभी 36 फाटकों को खोल दिया गया है। जिससे गंडक दिवार के निचले इलाकों में बाढ़ की आशंका और बढ़ गई है। जिला प्रशासन ने बाढ़ प्रभावित इलाकों में रहने वाले निवासियों को सतर्क रहने को कहा है और उन्हें जल्द ही



सुरक्षित स्थानों पर जाने की सलाह दी जा रही है। बताया गया है, कि संभावित बाढ़ के खतरे से निपटने के लिए जिले में एसडीआरएफ के साथ एनडीआरएफ की टीम तैनात है। और किसी भी आपात स्थिति से निपटने के लिए पूरी तरह तैयार है। जिलाधिकारी सौरभ जोरवाल खुद फल-फल की स्थिति की निगरानी कर रहे हैं। साथ ही एडीएम आपदा

राजेश्वरी पांडेय सहित कई वरिय अधिकारी स्थानीय अधिकारियों के साथ मिलकर हालात का जायजा ले रहे हैं।

जिला प्रशासन ने किसी भी आपात स्थिति में सहायता या अन्य जानकारी के लिए निम्नलिखित नंबरों पर संपर्क करने को कहा है। जो इस प्रकार हैं: एडीएम आपदा का मोबाइल:

99736 46094, जिला नियंत्रण कक्ष 06252-242418, आपदा प्रबंधन हेल्पलाइन 0612-2294204 टोल फ्री नंबर: 1070 बारिश के बाद जिले में बहने वाली नदियों की ताजा स्थिति यह है, कि बागमती और लालबकैया नदी खतरों के निशान से उपर बह रही है। वहीं गंडक नदी की बात करें तो शनिवार सुबह ग्यारह बजे तक बैराज से 4

एसपी ने पुलिस गश्ती के नाम पर मटरगश्ती करने वाले अधिकारियों पर की कारवाई

गश्ती में लापरवाही को लेकर नगर थाना, हरसिद्धि, रघुनाथपुर, आदापुर, महुआ नकरदेई, ढाका, पहाड़पुर, फेनहारा, छतौनी थाना के थानेदार से शो कॉज

बीएनएम। मोतिहारी

एसपी स्वर्ण प्रभात ने ससमय गश्ती पर नहीं निकल कर मटरगश्ती करने वाले पुलिस पदाधिकारियों पर बड़ी कारवाई करते हुए उनके वेतन को स्थगित किया है। साथ ही गश्ती में बिलंब करने वाले थानेदारों से स्पष्टीकरण की भी मांग की है। उल्लेखनीय है, कि एसपी ने प्रातः, दिवा व संध्या गश्ती में लापरवाही को लेकर नगर थाना, हरसिद्धि, रघुनाथपुर, आदापुर, महुआ नकरदेई, ढाका, पहाड़पुर, फेनहारा, छतौनी थाना के थानेदार से शो कॉज किया है। एसपी की जांच में प्रातः गश्ती में नगर थाना 30 मिनट, हरसिद्धि थाना आधा घंटा, दिवा गश्ती में रघुनाथपुर 1.50 घंटा, आदापुर 50 मिनट, महुआ 35



मिनट, नकरदेई 25 मिनट, ढाका 35 मिनट व पहाड़पुर 50 मिनट लैट से गश्ती निकलते पाया गया है। वहीं संध्या गश्ती में आदापुर 40 मिनट व फेनहारा 1.5 घंटा देरी से गश्ती निकाला गया। वहीं रात्रि गश्ती में हरसिद्धि 4 घंटा, आदापुर 55 मिनट लैट से गश्ती निकाला गया है। वहीं दिवा गश्ती से छतौनी थाना की गश्ती गाड़ी 40 मिनट पहले ही वापस हो गयी। वहीं संध्या में नगर थाना 50 मिनट, आदापुर 50 मिनट

व महुआ एक घंटा पहले ही गश्ती से वापस होते पाया गया है। जबकि रात्रि गश्ती में पहाड़पुर थाना एक घंटा व ढाका थाना 4.5 घंटा पहले ही गश्ती से वापस होते पाये गये हैं। जिसका अवलोकन करने के बाद एसपी स्वर्ण प्रभात ने इसे पुलिस की बड़ी चूक और कर्तव्यहीनता मानते हुए सभी पुलिसकर्मियों का वेतन स्थगित कर दिया है। साथ ही संदर्भित थानेदारों से स्पष्टीकरण की मांग की है।

छापेमारी में एक देशी पिस्टल, एक जिंदा गोली व मोबाइल फोन के साथ दो बदमाश गिरफ्तार

बीएनएम। मोतिहारी

मोतिहारी पुलिस अधीक्षक स्वर्ण प्रभात के अपराधियों के विरुद्ध कड़े तेवर ने जहां पूरे जिले के अपराधियों में जहां खौफ व्याप्त है वहीं पूरे जिले की पुलिस अपराध के विरुद्ध सक्रिय रूप से अभियान छेड़ रखा है। इसी कड़ी में शनिवार की देर रात गुप्त सूचना के आधार पर थाना क्षेत्र के कदमवा यादव टोला स्कूल के समीप छापेमारी कर एक देशी पिस्टल, एक जिंदा गोली व मोबाइल फोन के साथ दो बदमाशों को दबोच लिया है। जबकि तीन बदमाश अंधेरे का लाभ उठाकर भागने में सफल रहे। गिरफ्तार दोनों बदमाशों की पहचान थाना क्षेत्र के कदमवा यादव टोला गांव निवासी रंजु कुमार व सचिन कुमार के रूप में हुई है। इस संबंध में थानाध्यक्ष अनुज कुमार पांडेय ने बताया कि सूचना मिली थी कि सुधा दूध की गाड़ी को लूटने के लिए कुछ बदमाश उक्त जगह इकट्ठा हुए हैं। जिसके बाद पुलिस टीम द्वारा



उक्त जगह छापेमारी कर उक्त दोनों बदमाशों को गिरफ्तार कर लिया। इस दौरान तीन बदमाश अंधेरे का लाभ उठा भागने में सफल रहे। पूछताछ में गिरफ्तार बदमाशों ने फरार अपने तीनों

साथियों के नामों का खुलासा किया है। जिसे पुलिस गुप्त रख तीनों बदमाशों की गिरफ्तारी के लिए ताबड़तोड़ छापेमारी कर रही है। छापेमारी टीम में थानाध्यक्ष के अलावा अपर थानाध्यक्ष विकास

कुमार, अनि मधुकर कुमार, दीपक कुमार व सशस्त्र बल शामिल रहे। पूछताछ के उपरांत गिरफ्तार दोनों अपराधी को न्यायिक हिरासत में केन्द्रीय कारा, मोतिहारी भेज दिया गया है।

पुलिस व प्रशासनिक टीम के द्वारा गंडक तटवर्ती बाढ़ संभावित क्षेत्रों का लिया जायजा



बीएनएम। मोतिहारी

मोतिहारी। अरेराज अनुमंडल में गंडक नदी के तटवर्ती क्षेत्रों में बाढ़ की संभावना/मौसम विभाग की चेतवानी को देखते हुए अनुमंडल पदाधिकारी एवं अनुमंडल पुलिस पदाधिकारी, अरेराज द्वारा संग्रामपुर अंचल के पुछरिया घाट, मंगलापुर ढाला, अरेराज अंचल के मननपुर, नवादा, सरेया इत्यादि स्थलों का अंचलाधिकारी,

प्रखंड विकास पदाधिकारी, संग्रामपुर एवं अंचल अधिकारी, अरेराज के साथ संयुक्त रूप से निरीक्षण किया गया। संबंधित अंचलाधिकारी द्वारा माइकिंग एवं अन्य माध्यमों से सभी स्थानीय लोगों को संभावित बाढ़ को देखते हुए जागरूक करने का निर्देश दिया गया। बाढ़ नियंत्रण विभाग के पदाधिकारियों को तटबंध पर जगह जगह बने रेन कट, रेट कट, फॉक्स होल इत्यादि की मरम्मती अविलंब करने, तटबंध की निगरानी

हेतु प्रति किलोमीटर कार्यरत प्रहरियों की सूची साझा करने एवं वाल्मीकीनगर गंडक बैराज से छोड़े जाने वाले जल पर सतत निगरानी रखने का निर्देश दिया गया। स्थानीय जन प्रतिनिधियों के साथ बैठक कर अनुमंडल पदाधिकारी द्वारा उनसे संभावित आपदा की इस घड़ी में सहयोग की अपील की गई। उनसे स्थानीय स्वयंसेवियों की सूची प्रशासन को उपलब्ध कराने हेतु अनुरोध किया गया।

मोतिहारी में तीन दिवसीय कृत्रिम अंग प्रत्यारोपण शिविर हुआ शुरू

रोटरी क्लब ने नवयुवक पुस्तकालय में निःशुल्क कृत्रिम अंग के साथ किया भोजन की व्यवस्था

बीएनएम। मोतिहारी

रोटरी क्लब के द्वारा आगामी 29 एवं 30 सितंबर तथा 1 अक्टूबर को तीन दिवसीय निः शुल्क कृत्रिम अंग प्रत्यारोपण शिविर का आयोजन स्थानीय नवयुवक पुस्तकालय में किया जायेगा। श्री भगवान महावीर विकलांग सहायता समिति, रांची के सहयोग से यह कार्यक्रम मानवता सेवा की बड़ी मिसाल साबित होगी। पिछले एक माह से इस शिविर हेतु रजिस्ट्रेशन प्रारंभ है, लिहाजा लगभग 200 के आंकड़े के करीब पहुंच चुका है, जिसमें पूर्वी चंपारण के अलावे बिहार के अन्य जिलों से भी दिव्यांग जनों ने रजिस्ट्रेशन कराया है। तीन दिवसीय शिविर के दौरान अत्रपूर्ण रसोई के माध्यम से मुफ्त भोजन सेवा भी जारी रहेगी। पहले दो दिन रजिस्ट्रेशन कराए हुए दिव्यांगजनों की मापी की जाएगी एवं तीसरे दिन 1 अक्टूबर से वितरण प्रारंभ किया जाएगा। ऐसे व्यक्ति जिन्होंने रजिस्ट्रेशन नहीं कराया है, उनके



लिए भी स्पॉट रजिस्ट्रेशन की व्यवस्था रहेगी। अन्य जिलों से आए हुए व्यक्तियों के लिए आवासन की व्यवस्था क्लब के द्वारा करवाई गई है। शुरुआती दो

दिनों तक आए हुए सभी व्यक्तियों के लिए मुफ्त चिकित्सा शिविर का भी आयोजन रोटरी क्लब के द्वारा किया जाएगा। 29 सितंबर को विश्व हृदय दिवस के अवसर

पर विशेषज्ञ चिकित्सकों के द्वारा उत्तम हृदय स्वास्थ्य के संदर्भ में विस्तृत जानकारी भी दी जाएगी। उक्त जानकारी एक प्रेस कॉन्फ्रेंस के माध्यम से रोटरी क्लब मोतिहारी के

अध्यक्ष डॉ. विवेक गौरव के द्वारा दी गई। उक्त अवसर पर क्लब के सचिव अरविंद सराफ, कार्यक्रम प्रभारी राहुल अग्रवाल, अभिमान्य कुमार सहित अन्य उपस्थित थे।



सची हॉस्पिटल

डा. एस. प्रसाद

मोतिहारी में

पथरी एवं मूत्र रोग समर्पित हॉस्पिटल

9102779809, 9801344665

NH-28 A, नियर टाटा मोटर्स, मोतिहारी (बिहार)



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

संक्षिप्त

समाचार

पूर्वी चंपारण के 52 थानों में बनाये गए नए अपर थानाध्यक्ष

बीएनएम। मोतिहारी। जिले में नकरदेई थाने के अपर थानाध्यक्ष कांड के बाद पुलिस कप्तान स्वर्ण प्रभात ने जिले के 52 थानों के अपर थानाध्यक्ष बदले हैं। पुलिस कप्तान ने डीएसपी व थानाध्यक्ष के अनुशंसा के बाद अपर थानाध्यक्ष की प्रतिनियुक्ति की है। इनमे अधिकतर सब इंस्पेक्टर उसी थाने में पहले से पदस्थापित हैं , जिन्हें यह नई जिम्मेवारी दी गई है। अपर थानाध्यक्ष मुख्य रूप से अनुसंधान के काम में अपना भूमिका निभाएंगे। वही जरूरत के मुताबिक थानाध्यक्ष द्वारा दिये गए दायित्वो का निर्वहन करेंगे। पुलिस कप्तान ने नए बैच के पुलिस पदाधिकारियो पर ज्यादा भरोसा दिखाया है।उनका कहना है कि आगे भी नए बैच के तेज तर्रार, ईमानदार और जनहित में काम करने वाले पुलिस पदाधिकारियों को मौका दिया जाएगा। उल्लेखनीय है कि नकरदेई के अपर थानाध्यक्ष कृष्ण कुमार यादव का शराब पीते व रिश्वत लेते वीडियो वायरल हुआ था।जिसके बाद न सिर्फ उनका निलम्बन हुआ बल्कि उनकी गिरफ्तारी भी की गई। ऐसे में एसपी द्वारा निर्णय लेते हुए सभी थानों में नए बैच के एसआई को मौका दिया गया है।

पश्चिम चंपारण मे सुरक्षा के दृष्टिकोण से नाव के परिचालन पर लगी रोक

बीएनएम। बेतिया। बाढ़ से बचाव के दृष्टिकोण से जिला पदाधिकारी दिनेश कुमार राय ने बगहा अनुमंडल के पारस नगर, शास्त्री नगर के विभिन्न वार्डों का शनिवार को जायजा लिया। साथ ही किसी भी आकस्मिक स्थिति से निपटने के लिए संबंधित सभी अधिकारियों को पूरी तरह मुस्तैद रहने तथा सुरक्षात्मक उपाय करने का निर्देश दिया। उन्होंने ग्रामीणों से खैरियत की जानकारी ली गयी। ग्रामीणों ने कहा कि अभी कोई समस्या नहीं है। उन्हें बताया गया कि वर्ष 2017 में पानी घरों में प्रवेश कर गया था, उसके बाद से पानी का प्रवेश नहीं हुआ है। उन्होंने कहा अनावश्यक रूप से नदी के किनारे नहीं जाए। नाव के परिचालन पर बिल्कुल रोक रहेगी। नाव का परिचालन करने वालों के किरूद्ध सख्ती करने हेतु निर्देशित किया गया। पत्रकारों से बात करते हुए जिलाधिकारी ने बताया कि गंडक बराज पर पानी का दबाव बढ़ा था, जिसको लेकर जिला प्रशासन अलर्ट है। नदियों के किनारे, निचले क्षेत्रों में रहने वाले लोगों को चिन्हित करते हुए ऊँचे स्थानों पर लाया जा रहा है। नाव का परिचालन बंद करवा दिया गया है। बाढ़ से बचाव हेतु लगातार माइकिंग करायी जा रही है। इस कार्य में पुलिस प्रशासन का सहयोग मिल रहा है। इस अवसर पर जिला प्रशासन के अधिकारी व स्थानीय जनप्रतिनिधिगण उपस्थित थे।

तीन अक्टूबर से नवरात्र आरम्भ, इस साल माँ दुर्गा डोली पर आयेंगी

बीएनएम। केसरिया। नवरात्र तीन अक्टूबर से आरंभ हो रहा है। इस साल माँ दुर्गा डोली पर आयेंगी और उनका प्रस्थान चरणायुध पर होगा। आचार्य पंडित संजय कुमार पांडेय ने बताया कि कलश स्थापना तीन अक्टूबर को पूरे दिन में किसी भी समय की जा सकती है। आठ अक्टूबर मंगलवार को बिल्व निर्माण, नौ अक्टूबर बुधवार को पत्रिका प्रवेश व प्राण प्रतिष्ठा, 10 अक्टूबर को गुरुवार को महानिशा पूजा व देवी दर्शन, 11 अक्टूबर शुक्रवार को नवमी पूजा व हवन यज्ञ,12 अक्टूबर शनिवार को शमी अपराजीता पूजा, जयंती ग्रहण के साथ विसर्जन किया जायेगा। यह निर्णय केसरिया व कल्याणपुर सनातन ब्राह्मण समाज की बैठक कर निर्णय ली गई है। मौके पर पंडित ब्रह्मचारी ईश्वरनंदन शर्मा कुंज, पंडित सोमेश्वर नाथ पाठक, पं प्रकाश भारद्वाज, पं चन्द्रभूषण मिश्र, पं आदित्य पांडेय, पं अनिल पाण्डेय, पं अशोक पांडेय समेत अन्य मौजूद थे।

विभिन्न मामलों में पाँच गिरफ्तार

बीएनएम। केसरिया। थाना पुलिस ने अलग-अलग जगहों से विभिन्न मामलों के पाँच आरोपियों को गिरफ्तार किया है। थानाध्यक्ष उदय कुमार ने बताया कि पाँक्सो एक्ट के आरोपी चंदप्रसा के उपेंद्र साह, कल्याणपुर थाना क्षेत्र के खोखरा के राज किशोर सहनी व सारण जिले के मशरख थाना क्षेत्र के सिउरी के रौशन पाण्डेय को गिरफ्तार किया गया। वहीं राजपुर से मुकेश कुमार को पाँच लीटर देशी शराब के साथ पकड़ा गया। जबकि नसीर बैरिया से अपहरण के आरोपी मोहम्मद राशिद को पकड़ा गया। थानाध्यक्ष ने बताया कि गिरफ्तार सभी आरोपियों को शनिवार को न्यायिक हिरासत में भेज दिया गया।

आईसीडीएस की महिला पर्यवेक्षिका का निधन, शोक पर्यवेक्षिका का निधन, शोक

बीएनएम। केसरिया। आईसीडीएस की महिला पर्यवेक्षिका किरण कुमारी का शुक्रवार की रात निधन हो गया। उनका शुक्रवार की शाम अचानक तबियत बिगड़ी। परिजन के द्वारा चिकित्सा के एक निजी नर्सिंग होम में भर्ती करवाया गया। जहाँ उनकी मौत हो गई। निधन के बाद उनके शव को उनके निवास चिकित्सा फुलवरिया लाया गया। जहाँ उनका अंतिम संस्कार किया गया। वे अपने पीछे एक पुत्र एवं तीन पुत्री सहित भरा पूरा परिवार छोड़ गई है। वे वर्तमान में केसरिया में कार्यरत थीं। उनके निधन पर पर्यवेक्षिका अंबालिका कुमारी, तात्या गुप्ता, प्रेमा कुमारी, उमा कुमारी, रागिनी कुमारी, कुमारी सुशीला चौधरी, अनीता सिन्हा, बबिता देवी, प्रतिमा कुमारी, विकास पासर, श्वेता गौतम, राजकुमार, अनिल कुमार, सद्दाम हुसैन, अरविन्द कुमार, सोरभ राज, नीलेश कुमार, राकेश कुमार, अध्यक्ष रूपम कुमारी, मोना शर्मा, सचिव जुली देवी, सीमा गुप्ता आदि ने शोक व्यक्त किया है।

दो लोडेड पिस्टल के साथ 3 अपराधी गिरफ्तार

बीएनएम। तुरकौलिया। सेमरा एनएच 28 के पास पुलिस ने दो लोडेड पिस्टल के साथ 3 अपराधियों को पकड़ा है। पुलिस के हथ्ये चढ़े अपराधियों में कोटवा थाना क्षेत्र के सोबेया का साहिल, सेमरा भूमिहारी टोला का विकास कुमार व पाठक टोला पठकौलिया का बिट्टू कुमार है। बताया जाता है कि उक्त तीनों बदमाश हथियार के साथ हमेशा घुमते हुए लूट की घटना को अंजाम देते रहते थे। इंस्पेक्टर सह थानाध्यक्ष सुरेश यादव ने बताया कि जिला टैकिमकल टीम द्वारा सूचना मिला था कि सेमरा में एक बड़ी लूट की घटना को अंजाम देने के लिए अपराधी चक्कर लगा रहे हैं। जहां सूचना मिलते ही दारोगा सुधीर कुमार व सुगौली पुलिस की टैकिमकल टीम के साथ छापेमारी की गई । जहां दो लोडेड पिस्टल के साथ तीन अपराधी को पकड़ा गया है। पूछताछ के बाद तीनों अपराधी को जेल भेज दिया गया है।



विकसित भारत की परिकल्पना विकसित बिहार के बिना अधूरी: आईपीएस विकास वैभव

• **एमजीसीयू में विकसित भारत पहल के तहत कार्यक्रम का आयोजन**

बीएनएम। मोतिहारी

महात्मा गांधी केंद्रीय विश्वविद्यालय (एमजीसीयू) ने 'विकसित भारत' पहल के अंतर्गत एक महत्वपूर्ण कार्यक्रम का आयोजन किया। कार्यक्रम की अध्यक्षता कुलपति प्रो संजय श्रीवास्तव ने की, और मुख्य अतिथि के रूप में आईपीएस और आईजी विकास वैभव उपस्थित रहे, जिन्होंने बिहार की समृद्ध धरोहर, वर्तमान चुनौतियों और भविष्य की दिशा पर अपने विचार साझा करते चिंतन और पुनरुत्थान की आवश्यकता पर जोर दिया। उन्होंने कहा,विकसित भारत की परिकल्पना विकसित बिहार के बिना पूरी नहीं हो सकती,उन्होंने बिहार की उस धरोहर को रेखांकित किया जिसने प्राचीन विश्व में अपनी अमिट छाप छोड़ी। वैभव ने युवाओं से आग्रह किया कि वे बिहार की गौरवशाली अतीत का ध्यान करते इस बात का चिंतन करें कि आखिर बिहार का पतन क्यों हुआ ? उन्होंने बिहार के पूर्वजों के व्यापक दृष्टिकोण से प्रेरणा लेकर वर्तमान



पीढ़ी को भविष्य निर्माण और राष्ट्रीय प्रगति के लिए अपनी सामूहिक ऊर्जा का उपयोग करने पर जोर दिया।कार्यक्रम के स्वागत करने पर भाषणा संकाय के अधिष्ठाता प्रो.

प्रसून दत्त सिंह ने बिहार के गौरवशाली अतीत की चर्चा करते हुए इसे भविष्य के निर्माण का आधार बताया।अपने अध्यक्षीय भाषण में कुलपति प्रो. संजय

श्रीवास्तव ने बिहार की समृद्ध कृषि और मछली आधारित अर्थव्यवस्था की चर्चा की, जो कभी फली-फूली थी, लेकिन

और अन्य क्षेत्रों में प्रणालीगत विफलताओं के कारण राज्य पिछड़ता गया। उन्होंने बिहार के उच्च शिक्षा तंत्र में सुधार के लिए व्यापक शोध की आवश्यकता पर बल दिया और कई सुधारात्मक उपायों का प्रस्ताव रखा। उन्होंने कहा कि 2047 तक विकसित राष्ट्र बनने के मार्ग में बिहार अपनी महत्वपूर्ण भूमिका निभा सकती है। उन्होंने रकसील हवाई अड्डा और रेलवे स्टेशनों के आधुनिकीकरण का उल्लेख करते हुए कहा कि बिहार की कनेक्टिविटी में सुधार हो रहा है और इससे राज्य में नए अवसर उत्पन्न होंगे।बुद्ध परिसर के निदेशक प्रो. रणजीत चौधरी ने कहा कि विकास लक्ष्यों की प्राप्ति में बुनियादी ढांचे की भूमिका महत्वपूर्ण है। प्रो. शीरष मिश्रा,अधिष्ठाता, वाणिज्य एवं प्रबंधन विज्ञान विभाग ने धन्यवाद ज्ञापन किया और कहा कि ऐसे कार्यक्रम न केवल आकादमिक विमर्श को बढ़ावा देते हैं, बल्कि छात्रों के मन में अपने राज्य और राष्ट्र के विकास में सक्रिय योगदान की भावना भी उत्पन्न होती है।कार्यक्रम का संचालन डॉ. उमेश पात्रा ने किया। मौके पर विश्वविद्यालय के शिक्षकाण, शोधार्थी और प्रशासनिक कर्मचारी उपस्थित रहे।

भारी बारिश के बाद नेपाल के सरिसवा नदी में उफान



बीएनएम। मोतिहारी

नेपाल के पहाड़ी व तराई क्षेत्रों में तीन दिनों से हो रही झमाझम बारिश से सीमाई शहर रकसील से होकर गुजरने वाली नेपाली सरिसवा नदी उफान पर है, जिस कारण शहर के कई मुहल्ले जलमग्न हो चुके है। नदी के जलस्तर में लगातार वृद्धि होने से निचले इलाके में गुजर-बसर करने वाले लोग पलायन करने लगे है। लोगों का जीवन अस्त-व्यस्त हो गया है। गांव से लेकर शहरी

क्षेत्रों के अधिकांश इलाके में सरिसवा नदी व बारिश का पानी प्रवेश करने अफरातफरी का माहौल कायम हो चुका है। सबसे बड़ी बिड़बना तो यह है,कि रकसील शहर के मेन रोड पर बने सड़क से अधिक उंचाई पर नाले का निर्माण हो जाने के कारण जलनिकासी नहीं हो पा रहा है।लिहाजा सड़क पर करीब दो से ढ़ाई फीट पानी लग गया है। इसी प्रकार शहर के डंकन अस्पताल, वार्ड 1, 2, 3, 4, 5, 6, 10, 20 सहित अधिकांश वार्डों में जलजमाव हो जाने से लोगों को परेशानियों

का सामना कर रहे है। डंकन अस्पताल के सेंट्रल बैंक में भी पानी प्रवेश कर गया है। शहर के अधिकांश घरों में बाढ़ व बारिश का पानी प्रवेश कर जाने से लोग परेशान है। इसके साथ ही सुंदरपुर रोड स्थित वार्ड 4 में सरिसवा नदी का पानी प्रवेश कर गया है। सड़क पर करीब डेढ़ से दो फीट पानी बह रहा है। मौसम विभाग की चेतावनी के अनुसार बारिश यूँ ही जारी रहा तो रकसील शहर के कई के वार्ड बाढ़ और बारिश के पानी के चपेट में होंगे।

बरसात से हाल बेहाल, उत्तर बिहार में बाढ़ का खतरा, गंडक बराज से छोड़ा गया 3 लाख 39 हजार क्यूसेक पानी

बीएनएम। पटना

बिहार में बीते दो दिन से अधिकतर जिलों में भारी से मध्यम दर्जे की बारिश लगातार हो रही है। इस वजह से बिहार से सटे नेपाल और उत्तर बिहार में बाढ़ का खतरा मंडराने लगा है। शुक्रवार 12 बजे मध्यरात्रि को गंडक बराज वाल्मीकि नगर से 3 लाख 39 हजार 200 क्यूसेक पानी छोड़ा गया है। संभावित बाढ़ को लेकर गंडक के निचले इलाके में अलर्ट जारी कर दिया गया है। साथ ही आज दोपहर 12 बजे कोसी बराज से 6.81 लाख क्यूसेक के अनुसार बारिश यूँ ही जारी रहा तो रकसील शहर के कई के वार्ड बाढ़ और बारिश के पानी के चपेट में होंगे।

है। वर्षा के कारण नदियों में जलस्तर में वृद्धि होने की संभावना है। मौसम विज्ञान केंद्र पटना के अनुसार, दक्षिण पश्चिम मध्य प्रदेश के आसपास एक चक्रवातीय परिसंचरण का क्षेत्र बना हुआ है। ट्रफ लाइन उत्तर महाराष्ट्र, उत्तर पश्चिम बिहार से होते हुए बंगाल की खाड़ी की ओर गुजर रही है। इनके प्रभाव से खासतौर पर दक्षिणी भागों की तुलना में उत्तरी भागों में अत्यंत भारी वर्षा व दक्षिणी भागों में भारी वर्षा की चेतावनी है। पटना व आसपास इलाकों में शुक्रवार को बूँदाबादी की स्थिति बनी रही। बीते 24 घंटों में अररिया के फारबिसगंज में सर्वाधिक वर्षा 340.0 मिलीमीटर (मिमी) और राजधानी में 7.8 मिमीलीटर वर्षा दर्ज की गई। आशंका तेज हो गई है। मौसम विज्ञान केंद्र पटना ने अगले 24 घंटों के दौरान पांच जिलों , पूर्वी व पश्चिमी चंपारण, अररिया, किशनगंज और गोपालगंज में अत्यंत भारी वर्षा को लेकर रेड अलर्ट जारी करते हुए लोगों को सुरक्षित स्थानों पर रहने की सलाह दी है। शनिवार को आठ जिलों, दरभंगा, मधुबनी, कटिहार, भोजपुर, बक्सर, सहरसा, और समस्तीपुर जिले में भारी वर्षा को लेकर यलो अलर्ट जारी किया गया

गंडक बराज के जलस्तर में लगातार बढ़ोतरी जारी, 5 लाख 1 हजार 6 सौ क्यूसेक पानी छोड़ा गया

बीएनएम। बगहा

पड़ोसी देश नेपाल के जलग्रहण क्षेत्र व पहाड़ी क्षेत्रों में 48 घंटा से रुक-रुक कर हो रही झमाझम बारिश से गंडक नदी के जलस्तर में फिर एक बार लगातार वृद्धि जारी है। गंडक बराज द्वारा शनिवार की शाम को 5 लाख 1 हजार 6 सौ क्यूसेक पानी छोड़ा गया, लेकिन अभी भी गंडक बराज के जलस्तर में भारी वृद्धि जारी है।इस सन्दर्भ में गंडक बराज के अधीक्षण अभियंता नवल किशोर भारती ने बताया कि जल स्तर में वृद्धि को देखते हुए गंडक बराज के सभी 36 फाटकों को पूर्ण रूप से खोल दिया गया है। उन्होंने आगे बताया कि पानी की बढ़ती स्थिति के मद्देनजर गंडक बराज पर तैनात सभी अधिकारियों एवं कर्मचारियों को हाई अलर्ट कर दिया गया है। उन्होंने आगे बताया कि गंडक बराज के जल स्तर में बनी वृद्धि को देखते हुए रात दिन बराज पर कैप किया गया है।वही पल-पल की रिपोर्ट पर नजर रखी जा रही हैं। नेपाल

के जल ग्रहण एवं पहाड़ी क्षेत्रों में हो रही रुक-रुक झमाझम बारिश होने के कारण गंडक नदी का जलस्तर लगातार बढ़ता जा रहा है।वही नेपाल के देव घाट से 6 लाख 38 हजार क्यूसेक पानी फोलो किया गया हैं। जिससे निचले कई इलाकों में फिर से गंडक नदी का पानी फैलने लगा है। वही गंडक नदी से सटे वाल्मीकि टाइगर रिजर्व के अंतर्गत वाल्मीकि नगर वन क्षेत्र के कक्षा संख्या एम 29 एवं 30 तथा 28 धनहिया दियारा, ठाडी आदि के जंगल में गंडक का पानी और बरसात का पानी फैला रहा है। वन क्षेत्र में बरसाती पानी एवं गंडक नदी का पानी घुसने से वन्य जीव सुरक्षित जगहों की तलाश में ऊंचे स्थानों की ओर पलायन कर रहे हैं। गंडक नदी के तटवर्ती गांव चकदहवा,झंडू टोला एसएसबी कैप, बिन टोली, कान्ही टोला के आलावा उत्तर-प्रदेश के शिवपुर, मरचहवा आदि निचले क्षेत्रों में पानी घुसना शुरू हो गया हैं। अभियंता ने बताया कि देर शाम तक 5 लाख से

अधिक गंडक नदी के जलस्तर में बढ़ने की संभावना से इनकार नहीं किया जा सकता है। वही एसएसबी के झंडाहवा टोला कैप के साथ-साथ चकदाहवा,कान्ही टोला व बिन टोली आदि गांव में बाढ़ का पानी घुस गया है। लगभग 600 घरों में शनिवार की अगले सुबह में घुसने के बाद लोगों का जीवन अस्त-व्यस्त हो गया है। जिसके चलते बाढ़ का पानी एसएसबी कैप सहित गांव में घुस गया है। पानी बढ़ने के साथ ही लोग अपने माल -जाल के साथ चकदहवा विद्यालय व ऊंचे बांध पर शरण लेने लगे हैं। एसएसबी 21 वी वाहिनी झंडूटोला के इंस्पेक्टर सह कंपनी कमांडर राजेन्द्र कुमार ने बताया कि गंडक नदी का जलस्तर शनिवार की अहले सुबह से अचानक बढ़ गया। जिसके चलते बाढ़ का पानी एसएसबी कैप के साथ-साथ गांव में प्रवेश कर गया है। लोगों को सुरक्षित स्थानों तक पहुंचाने के लिए एसएसबी के अधिकारी व जवान नाव द्वारा बचाव कार्य में जुटे गए हैं।

11 हजार के बिजली के तार पर गिरा दो पेड़, विद्युत सप्लाई बाधित



बीएनएम। बगहा

वाल्मीकिनगर थाना क्षेत्र में तीन दिनों से हो रही रुक- रुक कर झमाझम बारिश से जनजीवन व्यस्त हो चला है। वही लगातार बारिश होने के कारण जमीन में सीलन शुरू हो गई है, जिससे जगह-जगह पर पेड़ कहीं सड़क पर तो कहीं तार पर गिर रहे हैं।

इसी क्रम में शनिवार की शाम वाल्मीकि नगर थाना क्षेत्र के नवका टोला गांव में दो सागवान के पेड़ 11 हजार के बिजली के तार पर गिरने से तार क्षतिग्रस्त हो गया है, जिससे बिजली आपूर्ति ठप हो गयी है। ग्रामीणों के सहयोग से गिरे दो पेड़ को काटकर हटाने का प्रयास जा है। समाचार लिखे जाने तक पेड़ की कटाई चालू

थी,जिसको लेकर वाल्मीकि नगर थाना क्षेत्र में विद्युत आपूर्ति ठप है। विद्युत बोर्ड के कनीय अभियंता डब्ल्यू महतो ने पूछे जाने पर बताया कि बारिश और तेज हवा के कारण बिजली के तार पर पेड़ गिरने से बिजली का तार क्षतिग्रस्त हो गया है, जिसे जल्द ही दुरुस्त कर विद्युत आपूर्ति बहाल कर दी जायेगी।

फैक्ट चेक यूनिट मौलिक अधिकारों का हनन

आज के दौर में न्यायपालिका की ओर से ऐसा दो दृक और साहसी हस्तक्षेप कभी-कभार ही होता है। इसके बीच फैक्ट चेक यूनिट खारिज करने के बॉम्बे हाई कोर्ट के ताजा फैसले को एक चमकती हुई मिसाल के रूप में देखा जाएगा। सरकार की एजेंसी खबरों के फैक्ट चेक करे, यह सोच ही अतांकिक है। स्वाभाविक है कि ऐसी एजेंसी बनाने की सरकार की पहल को लेकर समाज में आरंभ से ही व्यग्रता देखी गई। यह आम समझ थी कि इस पहल के पीछे मंशा ऐसे तथ्यों को मीडिया से बाहर करना है, जो सरकार को असहज करने वाले हो सकते हैं। वर्तमान सरकार के दौर में फेक न्यूज और फैक्ट चेक विवादस्पद मुद्दे रहे हैं। ऐसे विवादों के क्रम में सरकार के अपने नजरिए को अक्सर एकतरफा माना गया है। इसीलिए फैक्ट चेकर यूनिट बनाने की उसकी पहल को दुर्भावनापूर्ण भी समझा गया था। अब इन सभी आशंकाओं की बॉम्बे हाई कोर्ट ने पुष्टि कर दी है। उसने नए सूचना तकनीक कानून में संबंधित संशोधन को खारिज कर दिया है। सरकार के खिलाफ कथित फर्जी खबरों और गलत सूचनाओं को रोकने के लिए बनाई गई तथ्य-जांच इकाइयों को अदालत ने असंवैधानिक घोषित कर दिया है। अदालत ने यह उचित टिप्पणी की कि फैक्ट चेक यूनिट नागरिकों के मौलिक अधिकारों का हनन है। आज के दौर में न्यायपालिका की ओर से ऐसा दो दृक और साहसी हस्तक्षेप कभी-कभार ही होता है। इसके बीच बॉम्बे हाई कोर्ट के फैसले को एक चमकती हुई मिसाल के रूप में देखा जाएगा। फैक्ट चेक यूनिट बनाने की पहल को कॉर्मेडियन कुणाल कामरा, एडिटर्स गिल्ड ऑफ इंडिया, न्यूज बॉडकास्ट और डिजिटल एसोसिएशन ऑफ इंडियन मैगजींस ने कोर्ट में चुनौती दी थी। पहले हाई कोर्ट की दो जजों वाली बेंच में जस्टिस गीतम पटेल और जस्टिस नीला के. गोखले ने अलग-अलग फैसला सुनाया। इसके बाद इस मामले को तीसरे यानी टाई ब्रेकर जज के पास भेजा गया था। तीसरे जज जस्टिस अतुल एस. चंद्रकर ने अपने निर्णय में सरकारी संशोधन को असंवैधानिक करार दिया। कहा कि यह संशोधन भारतीय संविधान के अनुच्छेद 14 और अनुच्छेद 19 का उल्लंघन है। इस निर्णय से मीडियाकर्मियों के साथ-साथ आम नागरिकों को भी बड़ी राहत मिली है। फैक्ट चेक यूनिट सक्रिय हो जातीं, तो आशंका थी कि हर वैसी खबर कार्रवाई के दायरे में आ जाएगी, जिसमें सरकारी नैरेटिव हट कर अलग कहानी बताई गई हो।

दिल्ली की सत्ता में लौटने की जुगत

तक़रीबन ढाई दशक बाद दिल्ली की सत्ता में वापसी के लिए भाजपा फिर एक प्रयोग करने की तैयारी में है। और यह प्रयोग होगा पढ़ी लिखी महिलाओं को राजनीति में बढ़ाने का। 26 साल पहले भी भाजपा ने विधानसभा चुनावों से दो महीने पहले सुषमा स्वराज को दिल्ली का मुख्यमंत्री बनाया था पर भाजपा तब इस खेती में फेल हो गई थी। अब जब दिल्ली में आप पार्टी के मुख्यमंत्री अरविंद केजरीवाल ने एस्तीफा देने के बाद दिल्ली सरकार में ही मंत्री आतिशी को मुख्यमंत्री बनाया है तो भाजपा को फिर सुपु आई है। तभी 2025 में होने जा रहे दिल्ली विधानसभा के चुनावों में फ़न्हो की उम्मीद और मुख्यमंत्री को लेकर भाजपा पढ़ी लिखी महिलाओं का जो नरेटिव आप पार्टी ने आतिशी को मुख्यमंत्री बनाकर बनाया है उसी को भाजपा अपनाने की तैयारी में बताई जा रही है। हाँ यह अलग बात है कि भाजपा बांसुरी के साथ-साथ लोकसभा हारी और पूर्व केंद्रीय मंत्री रही स्मृति ईरानी को भी सीएम पद के लिए आगे बढ़ाने की कोशिश में बताई जा रही। भाजपा को लगता है कि चुनाव में ग्लेमर का तड़का भी कहीं न कहीं उसे फ़ायदा पहुंचा सकता है। दिल्ली की नई मुख्यमंत्री आतिशी दिल्ली में पूसा राढ़ स्थित स्प्रिगडेल्स स्कूल से स्कूली शिक्षा लेने के बाद स्टडीफ्लक्स में पढ़ी और फिर आक्सफोर्ड विश्वविद्यालय से शिक्षा लेने के बाद राजनीति में आई। कुछ इसी तरह भाजपा की टिकट पर इस बार नई दिल्ली से सांसद बनी बांसुरी स्वराज भी रही हैं। बांसुरी स्वराज ने भी आक्सफोर्ड से कानून की पढ़ाई कर हाईकोर्ट व सुप्रीम कोर्ट में वकालत की और फिर राजनीति में आई है। और पहली बार में नई दिल्ली से लोकसभा जीत सांसद बनी है। अब भला कोई यह कहे कि युवा और विदेश से पढ़ाई के बाद महिला मुख्यमंत्री का आप का नरेटिव समझने के बाद भाजपा भी यह करती दिख रही है तो आश्चर्य भी कैसा ? या यूँ कहिए कि दोनों महिलाएँ युवा विदेश में पढ़ी, उग्र भी करीब एक समान है और राजनीति में हाथ अजमा रही हैं। हाँ यह अलग बात है कि आतिशी का मक़सद आगे अरविंद केजरीवाल को फिर मुख्यमंत्री बनाने में माहौल तैयार करने की भी जिम्मेवारी बताई जा रही है। पर बांसुरी के साथ शायद ऐसा नहीं ।उनकी पार्टी भाजपा तो केवल इस नरेटिव को अजमाकर दिल्ली की सत्ता में लौटने की जुगत में है।और साथ ही वे पार्टी के लिए महिलाओं के बीच वोटों के लिए जमीन तैयार कर सकेंगी। पर सवाल तो यह भी है कि जिन तीन पूर्व सांसदों को पार्टी विधानसभा चुनावों में उतारने की तैयारी में और उनसे आसपास की विधानसभाओं में वोटों पर असर पड़ने की उम्मीद है।

केवल कानून से नहीं रुकेगा बाल यौन शोषण

डॉ. सत्यवान शौरभ

हाल ही में सुप्रीम कोर्ट ने चाइल्ड पोर्नोग्राफी के खिलाफ कानूनों को मजबूत करते हुए ऐतिहासिक निर्णय दिया है। जिसके अनुसार ऐसी आपतिजनक सामग्री देखना, रखना यौन अपराधों से बच्चों के संरक्षण अधिनियम के तहत दंडनीय है, भले ही सामग्री शैयर न की गई हो। यह निर्णय बाल शोषण को संबोधित करने और बच्चों के अधिकारों के संरक्षण में व्यक्तियों की जवाबदेही को व्यापक बनाने की दिशा में एक महत्वपूर्ण कदम के लिए एक मजबूत निवारक है। हालांकि, कानून के अलावा, बाल शोषण को रोकने के लिए एक मजबूत निवारक के रूप में भी काम करता है। बाल यौन शोषण एक व्यापक मुद्दा है जिसे शून्य सहनशीलता के साथ निपटारना जाना चाहिए। यह निर्णय ऐसी सामग्री के मात्र कब्जे को बाल शोषण की बड़ी समस्या के हिस्से के रूप में मान्यता देता है। बाल पोर्नोग्राफी सिर्फ एक अलग, निजी अपराध नहीं है, बल्कि दुर्व्यवहार के एक वैश्विक नेटवर्क में योगदान देता है, जहाँ पीड़ितों- अक्सर

कमजोर बच्चों- का शोषणकारी सामग्रियों के संचलन और उपभोग के माध्यम से बार-बार उल्लंघन किया जाता है। जितने न केवल सख्त कानूनी ने धारा 15 का विस्तार किया है, जो अब चाइल्ड पोर्नोग्राफी को देखने या रखने पर भी सजा का प्रावधान करता है। पूर्व में यह केवल चाइल्ड पोर्नोग्राफी शैयर करने पर दंड का प्रावधान था। वर्ष 2019 के संशोधन में केवल चाइल्ड पोर्नोग्राफी को प्रसारित या प्रदर्शित करने के इरादे से संग्रहीत करने पर दंड की शुरुआत की गई। न्यायालय ने रचनात्मक आधिपत्य को शामिल करने के लिए आधिपत्य की परिभाषा को व्यापक बनाया, जिसमें व्यक्तियों को ऐसी सामग्री को डाउनलोड किए बिना केवल देखने के लिए भी उत्तरदायी ठहराया गया। कोई व्यक्ति बिना स्टोर किए ऑनलाइन चाइल्ड पोर्नोग्राफिक वीडियो देखता है, तो भी उसे अपराध के लिए जिम्मेदार ठहराया जा सकता है। न्यायालय ने स्पष्ट किया कि धारा 15 में छोटे अपराध भी शामिल हैं, जिसमें चाइल्ड पोर्नोग्राफी को संग्रहीत करने या देखने जैसी गतिविधियों को बड़े अपराध करने की प्रारंभिक अवस्था के रूप में माना जाता है। पोर्नोग्राफी देखने की सूचना न देना भी अब दंडनीय अपराध माना जाता है। सर्वोच्च न्यायालय ने भारत के कानूनों को अंतरराष्ट्रीय मानकों के अनुरूप बनाते हुए ‘चाइल्ड पोर्नोग्राफी’ का नान बदलकर बाल यौन शोषण और दुर्व्यवहार सामग्री करने का सुझाव दिया। इस निर्णय में यह अनिवार्य



किया गया है कि व्यक्तियों को चाइल्ड पोर्नोग्राफी के किसी भी मामले की रिपोर्ट करनी होगी, जिससे जवाबदेही केवल उन लोगों तक ही सीमित नहीं रह जाएगी जो सामग्री को शैयर या संग्रहीत करते हैं। न्यायालय ने इस बात पर जोर दिया कि चाइल्ड पोर्नोग्राफी को ऑनलाइन देखना भी अपराध है, जिससे बाल शोषण के खिलाफ डिजिटल सुरक्षा उपायों को मजबूती मिली है। इस निर्णय में कानून प्रवर्तन एजेंसियों द्वारा (इरादे) की गहन जाँच

करने की आवश्यकता पर बल दिया गया है, ताकि यह सुनिश्चित किया जा सके कि प्रत्येक मामले की गंभीरता की पूरी तरह से जाँच की गई है। हाल ही में सर्वोच्च न्यायालय के फैसले जैसे न्यायिक हस्तक्षेप जवाबदेही को बढ़ाते हैं तथा यह सुनिश्चित करते हैं कि चाइल्ड पोर्नोग्राफी के निष्क्रिय उपभोग को भी दंडित किया जाए।

बाल संरक्षण से संबंधित कानूनी परिभाषाओं को मानकीकृत करने में न्यायालय महत्वपूर्ण भूमिका निभाते

हैं, जैसे कि ‘चाइल्ड पोर्नोग्राफी’ में बदलाव की सिफारिश करना। यह परिवर्तन सुनिश्चित करता है कि कानून, बाल यौन शोषण की गंभीरता को प्रतिबिंबित करता है। चाइल्ड पोर्नोग्राफी की रिपोर्टिंग को अनिवार्य बनाकर, न्यायिक हस्तक्षेप बच्चों को दुर्व्यवहार से बचाने की समाज की जिम्मेदारी को मजबूत करता है। न्यायिक हस्तक्षेप ,भारत के कानूनी ढाँचे को अंतरराष्ट्रीय मान वली में बदलाव की सिफारिशें वैश्विक बाल संरक्षण मानदंडों के प्रति

भारत की प्रतिबद्धता को दर्शाती हैं। बाल यौन शोषण से निपटने के लिए बहुआयामी दृष्टिकोण की आवश्यकता होती है-जिसमें न केवल सख्त कानूनी प्रावधान शामिल हों बल्कि सामाजिक जागरूकता और अंतरराष्ट्रीय सहयोग भी शामिल हो। जैसे-जैसे तकनीक आगे बढ़ती है और इंटरनेट अधिक व्यापक होता जाता है, बाल शोषण सामग्री वितरित करने के रास्ते बढ़ते जाते हैं।

इसलिए, भारत की कानूनी प्रणाली को ऐसे अपराधों से प्रभावी ढंग से निपटने के लिए इन विकासों के साथ तालमेल रखना चाहिए। न्यायिक निर्णय बच्चों की सुरक्षा में सामाजिक भूमिका पर जोर देते हैं तथा यह सुनिश्चित करते हैं कि समाज को ऐसे कृत्यों पर कार्रवाई करने में विफल रहने के लिए जवाबदेह ठहराए जाएँ। भविष्य के बाल संरक्षण कानूनों के लिए इस तरह के न्यायिक मध्यक्षेप महत्वपूर्ण मिसाल कायम करते हैं, जिससे भविष्य में बच्चों को शोषण से बचाने के लिए कानून बनाने का मार्ग प्रशस्त होता है। जवाबदेही के दायरे को व्यापक बनाकर, कानूनी शब्दावली को फिर से परिभाषित करके और सख्त रिपोर्टिंग दायित्वों को अनिवार्य कर, यह निर्णय बच्चों की सुरक्षा में समाज की भूमिका को मजबूत करता है। इस तरह के न्यायिक मध्यक्षेप बाल अधिकारों को मजबूत करने और सुभेद्य व्यक्तियों के लिए एक सुरक्षित, अधिक जिम्मेदार समाज सुनिश्चित करने में महत्वपूर्ण है।

कठमुल्लों की तानाशाही से अमनप्रसंद आवाम परेशान

विनीत नारायण

तालिबान द्वारा यह नया प्रतिबंध महिलाओं को सार्वजनिक रूप से गाने, कविता पढ़ने या जोर से पढ़ने से भी रोकता है क्योंकि उनकी आवाज को शरीर का ‘अंतरंग हिस्सा माना जाता है। आगस्त के अंत में लागू किया जाने वाला यह तालिबानी आदेश स्वतंत्रता पर कई प्रहारों में से एक है। महिलाओं को अब ‘प्रलोभन से बचने के लिए अपने पूरे शरीर को हर समय ऐसे कपड़ों से ढकना चाहिए जो पतले, छोटे या तंग न हों, जिसमें उनके चेहरे को ढकना भी शामिल है। पिछले कुछ वर्षों से यूरोप की स्थानीय आबादी और बाहर से वहाँ आकर बसे मुसलमानों के बीच नस्लीय संघर्ष तेज हो गए हैं। ये संघर्ष अब खूनी और विध्वंसकारी भी होने लगे हैं। कई देश अब मुसलमानों पर सख्त पाबन्दियाँ लगा रहे हैं। उन्हें देश से निकालने की माँग उठ रही है। आतंकवादियों की शरणस्थली बनी उनकी मस्जिदें बुलडोजर से ढहायी जा रही हैं। उनके दाढ़ी रखने और बुर्का पहनने पर पाबन्दियाँ लगाई जा रही हैं। ये इसलिए हो रहा है क्योंकि मुसलमान जहां जाकर बसते हैं वहाँ शरीयत का अपना क़ानून चलाता चाहते हैं। वो भी ज्यों का त्यों नहीं। वे वहाँ स्थानीय संस्कृति व धर्म का विरोध करते हैं। अपनी अलग पहचान बना कर रहते हैं। हालाँकि सब मुसलमान एक जैसे नहीं होते। पर जो अतिवादी होते हैं उनका प्रभाव अधिकतर मुसलमानों पर पड़ता है। जिससे हर मुसलमान के प्रति नफ़रत पैदा होने लगती है। ये बात दूसरी है कि इंग्लैंड, फ़्रांस, हॉलैंड, पुर्तगाल जैसे जिन देशों में मुसलमानों के खिलाफ माहौल बना है। ये वो देश हैं जिनहोंने पिछली सदी तक अधिकतर दुनिया को गुलाम बनाकर रखा और उन पर अपनी संस्कृति और धर्म थोपा था। पर आज अपने किए वो घोर पाप

उन्हें याद नहीं रहे। पर इसका मतलब ये नहीं कि अब मुसलमान भी वही करें जो उनके पूर्वजों के साथ अंग्रेज़ों, पुर्तगालियों, फ़्रांसीसियों, डच ने किया था। क्योंकि आज के संदर्भ में मुसलमानों का आचरण अनेक देशों में व़ाक़ई चिंता का कारण बन चुका है। उनकी आक्रमकता और पुरातन धर्मांध सोच आधुनिक जीवन के बिल्कुल विपरीत है। इसलिए समस्या और भी जटिल होती जा रही है। ऐसा नहीं है कि उनके ऐसे कट्टरपंथी आचरण का विरोध उनके विरुद्ध खड़े देशों में ही हो रहा है। खुद मुस्लिम देशों में भी उनके कठमुल्लों की तानाशाही से अमनप्रसंद आवाम परेशान है। अफ़ग़ानिस्तान की महिलाओं को लें। उन पर लगी कटोर पाबंदियों ने इन महिलाओं को मानसिक रूप से कुंठित कर दिया है। वे लगातार मनोरोंगों का शिकार हो रही हैं। जब तालिबान ने पिछले महीने सार्वजनिक रूप से महिलाओं की आवाज पर अनिवार्य रूप से प्रतिबंध लगाने वाला एक कानून पेश किया, तो दुनिया हैरान रह गई। लेकिन जो लोग अफ़ग़ानिस्तान के शासन के अधीन रहते हैं, उन्हें इस घोषणा से कोई आश्चर्य नहीं हुआ। एक अंतरराष्ट्रीय न्यूज़ एजेंसी से बात करते हुए वहाँ रहने वाले एक महिला बताया कि, “हर दिन हम एक नए कानून की उम्मीद करते हैं। दुर्भाग्यवश, हर दिन हम महिलाओं के लिए एक नई, पाबंदी की उम्मीद करते हैं। हर दिन हम उम्मीद खो रहे हैं।” इस महिला के लिए इस तरह की कार्रवाई अपरिहार्य थी। लेकिन उसके लिए व उसके जैसी अनेक महिलाओं के लिए ऐसा होने से उनके मानसिक स्वास्थ्य पर पड़ने वाला हानिकारक प्रभाव कम नहीं हुआ। तालिबान द्वारा यह नया प्रतिबंध महिलाओं को सार्वजनिक रूप से गाने, कविता पढ़ने या जोर से पढ़ने से भी रोकता है क्योंकि उनकी आवाज को शरीर का ‘अंतरंग हिस्सा माना जाता है। आगस्त के अंत में लागू किया जाने



वाला यह तालिबानी आदेश स्वतंत्रता पर कई प्रहारों में से एक है। महिलाओं को अब ‘प्रलोभन से बचने के लिए अपने पूरे शरीर को हर समय ऐसे कपड़ों से ढकना चाहिए जो पतले, छोटे या तंग न हों, जिसमें उनके चेहरे को ढकना भी शामिल है। जीवित प्राणियों की तस्वीरें प्रकाशित करना और कंप्यूटर या फोन पर उनकी तस्वीरें या वीडियो देखना भी प्रतिबंधित कर दिया गया है, जिससे अफगानिस्तान के मीडिया आउटलेट्स का भाग्य गंभीर खतरे में पड़ गया है। महिलाओं की आवाज रिकॉर्ड करना और फिर उन्हें निजी घरों के बाहर प्रसारित करना भी प्रतिबंधित है। इसका मतलब है कि जिन महिलाओं ने अपने इंटरव्यू रिकॉर्ड किए या वॉयस नोट्स के माध्यम से किसी न्यूज़ एजेंसी के साथ बात करना चुना, तो ऐसा उन्होंने काफी बड़ा जोखिम उठा कर किया। लेकिन कड़ी सज़ा की संभावना के बावजूद उन्होंने कहा कि वे चुप रहने को तैयार नहीं हैं। इस एजेंसी को दिए गए इंटरव्यू के माध्यम से वे चाहते हैं कि दुनिया अफगानिस्तान में महिला के रूप में जीवन की क़ूर, अधिकारमय सच्चाई को जाने। इस इंटरव्यू में अधिकतर महिलाओं ने अमानवीय सज़ा के डर से अपना नाम न देने की इच्छा जाहिर की। परंतु काबुल की सोदाबा नूरई एक अनेखी महिला थीं - उन्होंने सज़ा से बिना डरे अपना नाम लेने की इच्छा की। न्यूज़ एजेंसी को भेजे एक वॉइस मेसेज

में उन्होंने कहा, “महिलाओं के लिए सार्वजनिक रूप से बोलने पर प्रतिबंध के बावजूद मैंने आपसे बात करने का फैसला किया क्योंकि मेरा मानना ​​है कि हमारी कहानियों को साझा करना और हमारे संघर्षों के बारे में जागरूकता बढ़ाना जरूरी है। खुद पहचान जाहिर करना एक बहुत बड़ा जोखिम है, लेकिन मैं इसे लेने को तैयार हूँ क्योंकि चुपगी केवल हमारी पीड़ा को जारी रखने की अनुमति ही देगी। यह नया कानून बेहद चिंताजनक है और इसने महिलाओं के लिए भय और उत्पीड़न का माहौल पैदा कर दिया है। यह हमारी स्वतंत्रता को प्रतिबंधित करता है और यह शिक्षा, कार्य और बुनियादी स्वायत्तता के हमारे अधिकारों को कमजोर करता है।” उल्लेखनीय है कि सोदाबा नूरई को अपनी नौकरी से अगस्त 2021 में हाथ धोना पड़ा। क्योंकि तब वहाँ तालिबान का राज पुनः स्थापित हुआ और शरीयत क़ानून के मुताबिक महिलाओं पर कई तरह के प्रतिबंध लगा दिये गये। अब उसे सरकार से प्रति माह 107 डॉलर के बराबर राशि मिलती है, जिसे वह महिलाओं की बुनियादी जरूरतों को पूरा करने के लिए अपर्याप्त मानती हैं। ये महिलाएँ चाहती हैं कि अंतर्राष्ट्रीय समुदाय को तत्काल एक मजबूत, समन्वित और प्रभावी रणनीति विकसित और लागू करनी चाहिए जो तालिबान पर इन बदलावों को लाने के लिए दबाव डाले।



मेघ राशि–आज आपका दिन अच्छा रहेगा। आज आपका विवेक और सुझबुझ से लिया गया निर्णय अच्छा रहेगा और हर काम शांतिपूर्ण ढंग से संपन्न होंगे। संतान के पक्ष से कोई शुभ काम बनने से मन खुश रहेगा। आज दिखावे के चक्कर में अधिक खर्च करने या कर्ज लेने से बचें। अगर किसी से कोई वादा किया है, तो उसे पूरा करने का प्रयास करेंगे। आपके पेंडिंग वर्क कम्यूलीट होंगे, जिससे टेंशन कम होगा।

वृष राशि–आज आपका दिन आपके अनुकूल रहेगा। कार्यक्षेत्र में सहयोगी याँ और कर्मचारियों की मदद से उचित व्यवस्था बनी रहेगी और कार्य सुचारू रूप से संपन्न होते जाएंगे। साझेदारी संबंधी व्यवसाय आज गति पकड़ेंगे। परंतु अपनी कार्यप्रणाली को कुछ बदलाव भी लाना जरूरी है। आज पारिवारिक व्यवस्था में बाहरी लोगों का हस्तक्षेप नहीं होने देंगे। आज आपके माता-पिता की नाराजगी आपसे खत्म होगी।

मिथुन राशि–आज आपके दिन की शुरुआत स्वो रहेगी। आज कुछ परेशानियाँ रहेंगे परंतु इसके बावजूद आप अपनी संतुलित सोच द्वारा समाधान भी निकाल लेंगे। किसी आर्थिक समस्या का हल मिलने से तुरन्ती रहेगा। इसमें भावनाओं की बजाय व्यवहारिक दृष्टिकोण आपकी तरक्की में सहायक रहेगा। नयी कार्य योजनाओं को स्टार्ट करने के लिए आज का दिन अच्छा रहेगा। प्रॉपर्टी खरीदने का विचार बना रहे लोग आपके पिता जी आपको प्रशन्न करेंगे।

कर्क राशि–आज आपका दिन लाभदायक रहेगा। आज अपना स्वभाव पॉजिटिव बनाए रखेंगे। इस समय किसी भी तरह का लेन-देन स्थगित रखना ही उचित है। राजनीतिक और सामाजिक गतिविधियों में अपनी उपस्थिति जरूर रखें। इससे लोकप्रियता के साथ-साथ जनसंपर्क का दायरा भी बढ़ेगा। साथ ही घर की व्यवस्था से संबंधित कुछ महत्वपूर्ण कार्यक्रम भी संपन्न हो सकते हैं।

सिंह राशि–आज आपका दिन एक नया खास पल लेकर आएगा। रुपए-पैसे के मामले में किसी पर भी ज्यादा भरोसा ना करें। भावुकता और उदरगत में लिए गए निर्णय नुकसान दे सकते हैं। अपनी इस कमजोरी पर आज विजय हासिल करेंगे। कोई भी निर्णय लेने से पहले उस पर उचित विचार विमर्श करना जरूरी है। कार्यस्थल पर छोटी-मोटी परेशानियाँ आएंगी, पर समय रहते उनका हल भी मिलता जाएगा।

कन्या राशि–आज आपका दिन उत्साह से भरा रहेगा। आज आप खुद को आर्थिक तौर पर मजबूत करने की कोशिश करेंगे और सफल भी रहेंगे। लेन-देन संबंधी कोई मामला किसी की मध्यस्थता से हल करने का प्रयास करेंगे तो निश्चित ही आपको सफलता मिलेगी। पिछले कुछ समय से रुके हुए और अटकते हुए काम पूरे करने का आज अनुकूल समय है। चतुराई और विवेक से काम लेना परिस्थितियों को आप के पक्ष में करेगा।

तुला राशि–आज आपका दिन शानदार रहेगा। अधिक भागदौड़ वाला काम होने के बावजूद भी आप पॉजिटिव रहेंगे। आज उचित समय पर उचित निर्णय लेना फायदेमंद साबित होगा। आज आपको करियर संबंधी किसी समस्या का समाधान मिलने से शांति मिलेगी। आर्थिक योजना पूरी होने से मन प्रसन्न रहेगा। विरोधी आपके लिए परेशानी बड़ा सकते हैं। लेकिन निश्चित रहे इससे आपका कुछ भी अहित नहीं होगा।

वृश्चिक राशि–आज आपका दिन लकी रहेगा। दोस्त आपका मनोबल बढ़ाएंगे। आज सोची हुई कार्य योजनाओं को पूर्ण करने में सफलता मिलेगी। आज अपने लक्ष्य को पूरा करने में और अधिक मेहनत करेंगे। अपनी फिजूलखर्ची पर नियंत्रण रखें। कामकाज को लेकर की गई कोई नजदीकी यात्रा आपके उत्तम भविष्य का रास्ता खुलेगी। नौकरी कर रहे लोग अपने प्रोजेक्ट के प्रति लापरवाह ना रहे।

धनु राशि–आज आपका दिन बेहद खुशहाल रहेगा। जीवनसाथी की हेल्प कारगर हो सकती है। आँखों की समस्या किसी अच्छे डॉक्टर को दिखायेंगे, आपका आराम मिलेगा। आज पिछले कुछ समय से जिन योजनाओं को पूरा करने के लिए प्रयासरत थे, अब उनका फलभूत होने का उचित समय आ गया है।

मकर राशि–आज आपका दिन बेहद खुशनुमा रहेगा। आज किसी भी परिस्थिति में आप अपना स्वाभिमान और आत्म बल कमजोर नहीं पड़ने देंगे। आज चुनौतियों का सामना करें और आर्थिक मामलों को और अधिक बढ़िया बनाने की कोशिश करें। आज दूसरों के व्यक्तिगत मामलों में हस्तक्षेप ना करें वरना संबंधों में खटास आ सकती है।

कुंभ राशि–आज आपका दिन मिला जुला रहेगा। पेरेंट्स बच्चों के साथ किसी शॉपिंग मॉल में घूमने जायेंगे जिससे उनमे बहुत उत्साह देखने को मिलेगी। आपका शांतिपूर्ण व्यक्तित्व आपके कार्यों को योजनाबद्ध तरीके से व्यवस्थित करने में सहायक रहेगा। बाहरी गतिविधियों और जनसंपर्क में भी इजाफा होगा। कार्यक्षेत्र में अपनी उपस्थिति रखें।

मीन राशि–आज आपका दिन ताजगी से भरा रहेगा। आज कोई भी गलत बात को बदरत ना करें और अपना आत्मविश्वास बनाकर रखें। यह व्यवहार आपको शुभ अशुभ दोनों पक्षों में बेहतर सामंजस्य बनाकर रखेगा। किसी भी असमंजस की स्थिति में निष्कट मित्रों की सलाह उपयोगी रहेगी।



मक्का

उत्पादन की नवीनतम तकनीक

खेत की तैयारी

भूमि का चयन एवं भूमि की तैयारी – बलुई दुमट मिट्टी जिसमें उत्तम जल निकासी वाली भूमि मक्का उत्पादन के लिए उपयुक्त है।
उपयोग किए जाने वाले कृषि यंत्र – हल, बखर, पाटा, डोरा, मक्का बुवाई एवं कटाई यंत्र।

बुवाई प्रबंधन

(क) बोनी का उपयुक्त समय
बुआई हेतु 15-30 जून खरीफ मौसम में एवं रबी मौसम में अक्टूम्बर माह में उपयुक्त होगा। जायद के लिये फसल बुआई का समय निश्चित करते समय यह ध्यान रखे की फुल की अवस्था के समय तापमान 35 से.ग्रे. से अधिक न हो
-(ग) बोने की गहराई – 3 से 5 सेमी
(घ) बुवाई का तरीका – रिज बेंड में कतार से बुवाई

बीजोपचार

बीजोपचार का लाभ -बीजों की अंकुरण क्षमता बढ़ जाती है एवं बीज जनित फफूंदजन्य बीमारियों से सुरक्षा होती है।
फफूंदनाशक दवा का नाम एवं मात्रा - बीमारी के बचाव हेतु कार्बेन्डाजिम 1 ग्राम एवं थायरम 2 ग्राम/किग्रा बीज अथवा वीटावेक्स पावर 1 ग्राम/किग्रा की दर से उपचार करें। कीट प्रबंध के लिये एमीडाक्लोप्रोड 70 (डब्ल्यू एस) 5 ग्राम/किग्रा बीज से उपचारित करें जिससे पौधे 30 दिन तक सुरक्षित होंगे।
दवा उपयोग करने का तरीका - बीजों को पहले चिपचिपे पदार्थ से भिगोकर दवा मिला दें फिर छाया में सुखाएं और 2 घंटे बाद बोनी करें।

जैव उर्वरक का उपयोग

(क) जैव उर्वरकों के उपयोग से लाभ - ये पौधों को पोषक तत्व उपलब्ध कराने का कार्य करते हैं।
(ख) जैव उर्वरकों का उपयोग - 3 कि.ग्रा. पी.एस.वी. एवं 3 कि.ग्रा. एजोटोबेक्टर को लगभग 100-150 कि.ग्रा. गोबर की खाद में मिलकर बुवाई के पहले छिड़काव करने से अच्छे परिणाम मिलते हैं।

नीदा प्रबंधन

मक्का फसल को शुरूवाती अवस्था में नींदा रहित होना चाहिये अन्यथा उत्पादन में कमी आती है। मक्का की फसल में एट्राजीन 1किलो ग्राम प्रति हेक्टेयर बुवाई के बाद परन्तु उगने के पूर्व उपयोग करें। अन्तरवर्ती (मक्का / दलहन/तिलहन) फसल व्यवस्था में पैडीमिथिलिन 1.5 कि.ग्रा. प्रति हेक्टेयर बोनी के तुरंत बाद किंतु अंकुरण के पूर्व नींदानाशकों का उपयोग करें। मक्का फसल में चैड्रो पत्तीवाले खरपतवारों की अधिकता होने पर 30-35 दिन पर 2.4-डी का 1.0 कि.ग्रा. प्रति हेक्टेयर उगे हुये खरपतवारों पर छिड़काव कर नियंत्रण किया जा सकता है

कटाई एवं गह्राई

साधारण श्रेणर में थोड़ा परिवर्तन करते हुये मक्का की गह्राई आसानी से की जा सकती है। इसमें मक्के के भुट्टे के छिलके निकालने की आवश्यकता नहीं है। सीधे भुट्टे सूखे होने पर श्रेणर में डालकर गह्राई की जा सकती है। तथा साथ ही दाने का कटाव भी नहीं होता है। कडबी एवं भुट्टे खेत में काफी सूख जाते है। इस दशा में सीधे कडबी सहित श्रेणर में डालने से भी दाने आसानी से निकाले जा सकते है। एवं कडबी का भूसा जानवरों के खाने योग्य बन जाता है।

उपज एवं भंडारण क्षमता

(क) उपज - खरीफ-45 - 55 किं./हे. एवं रबी-75 - 80 किं./हे.
(ख) भंडारण क्षमता - बीजों को 8-9 प्रतिशत नमी रहने तक सुखाकर भण्डारित करें



अधिक उपज प्राप्त करने हेतु प्रमुख बिंदु

(क) उचित जल निकास वाली भूमि का चयन करें।
(ख) भूमि की उपयुक्तता के अनुसार प्रजाती का चुनाव करें।
(ग) संतुलित एवं अनुशसित खाद की मात्रा का प्रयोग करें।
(घ) बीज, कीटनाशक, दवाओं आदि की अनुशसित मात्रा का ही प्रयोग
(ङ) अधिक उत्पादन देने वाली संकर किस्मों का प्रयोग करें।
(च) नींदा नियंत्रण हेतु आर्शभक अवस्था में खरपतवार प्रबंधन करें।
(छ) कीट व्याधि से बचाव के लिए प्रबंधन करें।



पोषक तत्व प्रबंधन

(क) गोबर की खाद/कम्पोस्ट की मात्रा एवं उपयोग - सामान्यतः 6 से 8 टन प्रति हे. की दर से कम्पोस्ट अथवा केंचुआ खाद का प्रयोग बोनी के पूर्व करना चाहिये।
(ख) मिट्टी परीक्षण के लाभ-पोषक तत्वों का पूर्वानुमान कर संतुलित खाद दी जा सकती है।
रासायनिक उर्वरकों की मात्रा मिट्टी परीक्षण परिणाम के आधार पर देना अधिक लाभप्रद होगा। नत्रजन की एक तिहाई मात्रा एवं स्फुर तथा पोटाश की पूरी मात्रा बुआई करते समय सरते से कतारों में दो शेष दो तिहाई में से एक तिहाई नत्रजन 25-30 दिन पर एवं एक तिहाई 45-50 दिन पर खड़ी फसल में देाखेत में पानी भरने की स्थिति में एवं निंदाई गुड़ाई में देरी होने पर नत्रजन 20 किलोग्राम प्रति हेक्टेयर की दर से निश्चित रूप से दें।खड़ी फसल में नत्रजन का प्रयोग निंदाई उपरान्त ही करें।

(घ) संतुलित उर्वरकों के उपयोग में सावधनियां

समय पर संतुलित खाद उचित विधि से दें एवं अधिक खाद का प्रयोग न करें।

(ङ) सूक्ष्म तत्वों की उपयोगिता, मात्रा एवं प्रयोग का तरीका

25 किग्रा/हेक्टेर जिंक सल्फेट बोने से पहले छिटकवा विधी से देना चाहिये।



भूमि का प्रकार

हल्की रेतीली, दोमट भूमि तिल की खेती हेतु उपयुक्त होती हैं। खेती हेतु भूमि का पी.एच. मान 5.5 से 7.5 होना चाहिए। भारी मिटटी में तिल को जल निकास की विशेष व्यवस्था के साथ उगाया जा सकता है।
तिल की बोनी मुख्यतः खरीफ मौसम में की जाती है जिसकी बोनी जून के अन्तिम सप्ताह से जुलाई के मध्य तक करनी चाहिये। ग्रीष्मकालीन तिल की बोनी जनवरी माह के दूसरे पखवाड़े से लेकर फरवरी माह के दूसरे पखवाड़े तक करना चाहिए। बीज को 2 ग्राम थायरम+1 ग्रा. कार्बेन्डाजिम, 2-1 में मिलाकर 3 ग्राम/कि.ग्रा. फफूंदनाशी के मिश्रण से बीजोपचार करें। बोनी कतार से कतार की दूरी 30 से.मी. तथा कतारों में पौधों से पौधों की दूरी 10 से.मी. रखते हुये 3 से.मी. की गहराई पर करें।
स्फुर एवं पोटाश की पूरी मात्रा तथा नत्रजन की आधी मात्रा बोनी करते समय आधार रूप में दें। तथा शेष नत्रजन की मात्रा खड़ी फसल में बोनी के 30-35 दिन बाद निंदाई करने उपरान्त खेत में पर्याप्त नमी होने पर दें। स्फुर तत्व को सिंगल सुपर फास्फेट के माध्यम से देने पर गंधक तत्व की पूर्ति (20 से 30 कि.ग्रा./हे.) स्वमेव हो जाती है।

सिंचाई एवं जल प्रबंधन

तिल की फसल खेत में जलभराव के प्रति संवेदनशील होती है। अतः खेत में उचित जल निकास की व्यवस्था सुनिश्चित करें। खरीफ मौसम में लम्बे समय तक सूखा पड़ने

तिल की उत्पादन तकनीक



एवं अवर्षा की स्थिति में सिंचाई के साधन होने पर सुरक्षात्मक सिंचाई अवष्य करें।
फसल से अच्छी उपज प्राप्त करने के लिये सिंचाई हेतु क्रांतिक अवस्थाओं यथा फूल आते समय एवं फल्लियों में दाना भरने के समय सिंचाई करें।

नीदानियंत्रण

बोनी के 15-20 दिन पश्चात् पहली निंदाई करें तथा इसी समय आवश्यकता से अधिक पौधों को निकालना चाहिये। निंदा की तीव्रता को देखते हुये दूसरी निंदाई आवश्यकता होने पर बोनी के 30-35 दिन बाद नत्रजनयुक्त उर्वरकों का खड़ी फसल में छिड़काव करने के पूर्व करना चाहिये।

निबौली का अर्क बनाने की विधि

निबौली 5 प्रतिशत घोल के लिये एक एकड़ फसल हेतु

संभावित उपज

उपरोक्तानुसार बताई गई उन्नत तकनीक अपनाते हुऐ काफ्त करने एवं उचित वर्षा होने पर असिंचित अवस्था में उगायी गयी फसल से 4 से 5 कि. तथा सिंचित अवस्था में 6 से 8 कि./हे. तक उपज प्राप्त होती है।

आर्थिक आय - व्यय एवं लाभ अनुपात

उपरोक्तानुसार तिल की काफ्त करने पर लगभग 5 क्./ हे उपज प्राप्त होती है। जिसपर लागत -व्यय रु 16500/ हे के मान से आता है। सकल आर्थिक आय रु 30000 आती है। शुद्ध आय रु 13500/ हे के मान से प्राप्त हो कर लाभ आय-व्यय अनुपात 1.82 मिलता है।

अधिक उपज प्राप्त करने हेतु प्रमुख बिंदु

कीट एवं रोग रोधी उन्नत किस्मों के नामें टीके.जी. 308,टीके.जी. 306, जे.टी-11, जे.टी-12, जे.टी.एस.-8 5 बीजोपचार-बीज को 2 ग्राम थायरम,1 ग्रा. कार्बेन्डाजिम 2-1 में मिलाकर 3 ग्राम/कि.ग्रा.द्ध नामक फफूंदनाशी के मिश्रण से बीजोपचार करें।
बोनी कतार से कतार की दूरी 30 से.मी. तथा कतारों में पौधों से पौधों की दूरी 10 से.मी. रखते हुये 3 से.मी. की गहराई पर करें।
अन्तवर्तीय फसल तिल उड़द/मूंग 2-2, 3-3द्ध तिल. सोयाबीन 2-1, 2-2 द्द को अपनायें।

सिंचाई एवं जल प्रबंधन

तिल की फसल खेत में जलभराव के प्रति संवेदनशील होती है। अतः खेत में उचित जल निकास की व्यवस्था

सुनिश्चित करें। खरीफ मौसम में लम्बे समय तक सूखा पड़ने एवं अवर्षा की स्थिति में सिंचाई के साधन होने पर सुरक्षात्मक सिंचाई अवष्य करें।

सावधानियां

फसल से अच्छी उपज प्राप्त करने के लिये सिंचाई हेतु क्रांतिक अवस्थाओं यथा फूल आते समय एवं फल्लियों में दाना भरने के समय सिंचाई करें।
बोनी के 15-20 दिन पश्चात् पहली निंदाई करें तथा इसी समय आवश्यकता से अधिक पौधों को निकालना चाहिये। निंदा की तीव्रता को देखते हुये दूसरी निंदाई आवश्यकता होने पर बोनी के 30-35 दिन बाद नत्रजनयुक्त उर्वरकों का खड़ी फसल में छिड़काव करने के पूर्व करना चाहिये।



गिलक्रिस्ट की तरह हैं **ऋषभ** : युवराज

नई दिल्ली। भारतीय क्रिकेट टीम के पूर्व भारतीय क्रिकेटर युवराज सिंह ने युवा विकेटकीपर-बल्लेबाज ऋषभ पंत और ऑस्ट्रेलिया के महान विकेटकीपर-बल्लेबाज एडम गिलक्रिस्ट के बीच समानताओं को उजागर किया है। युवराज ने प्रेसरी फायर पॉडकास्ट में चर्चा करते हुए कहा कि पंत में गिलक्रिस्ट की कई विशेषताएं हैं, खासकर जब वह मध्य क्रम में बल्लेबाजी करते हैं। उन्होंने बताया कि जब पंत पाँचवे और छठे नंबर पर बल्लेबाजी करने आते हैं, तो वह खेल के रुख को पूरी तरह से बदल देते हैं। युवराज ने कहा, मैंने पंत से कई बार इस बारे में चर्चा की है कि गिलक्रिस्ट ने टेस्ट क्रिकेट में मध्य क्रम की बल्लेबाजी को कैसे बदल दिया। उनका दृष्टिकोण अद्वितीय है। पंत निश्चित रूप से हमारे लिए टेस्ट में पाँचवें और छठे नंबर पर मैच विजेता साबित हो रहे हैं। पंत की आक्रामक बल्लेबाजी शैली और उनके द्वारा खेल का रुख बदलने की क्षमता की अक्सर गिलक्रिस्ट से तुलना की जाती है, जिन्होंने अपनी खेल शैली से टेस्ट क्रिकेट में विकेटकीपर-बल्लेबाज की भूमिका में क्रांति ला दी। युवराज की टिप्पणियाँ इस बात की पुष्टि करती हैं कि भारत की टेस्ट टीम में पंत की भूमिका कितनी महत्वपूर्ण होती जा रही है। पंत ने 2018 में इंग्लैंड के खिलाफ



टेस्ट क्रिकेट में पदार्पण किया। अब तक, उन्होंने 34 टेस्ट मैचों में 74.11 की स्ट्राइक रेट से 2419 रन बनाए हैं। हाल ही में एक गंभीर कार दुर्घटना के बाद पंत ने बांग्लादेश श्रृंखला में अपने अंतरराष्ट्रीय टेस्ट करियर में वापसी की। बांग्लादेश के खिलाफ पहले टेस्ट में पंत ने दूसरी पारी में 128 गेंदों में 85.16 के स्ट्राइक रेट से 109 रन की पारी खेली, जिसमें उन्होंने 13 चौके और 4 छक्के लगाए। उनके इस प्रदर्शन ने उन्हें

आईसीसी टेस्ट रैंकिंग में वापस लाकर छठे स्थान पर पहुँचाया। पंत का फॉर्म और उनके खेलने का अंदाज यह दर्शाता है कि वह भारतीय क्रिकेट के लिए एक महत्वपूर्ण संपत्ति बन चुके हैं, और युवराज सिंह द्वारा की गई तुलना गिलक्रिस्ट के साथ उनकी क्षमता को और भी उजागर करती है। जैसे-जैसे पंत खेल के सभी प्रारूपों में खुद को साबित कर रहे हैं, उनकी भूमिका और अधिक महत्वपूर्ण होती जा रही है।

कोहली का मानक इतना ऊंचा है कि मामूली गिरावट भी आलोचना बन जाती है

पार्थिव पटेल और तमीम इकबाल ने विराट के प्रदर्शन को लेकर कहा



नई दिल्ली। पार्थिव पटेल और तमीम इकबाल ने विराट कोहली की स्थिति को लेकर कई बातें साझा की हैं, विराट की तुलना फेब फोर के खिलाड़ियों-स्टीव स्मिथ, केन विलियमसन, और जो रूट से की है। दोनों पूर्व क्रिकेटरों का मानना है कि विराट कोहली पर बाकी तीनों की तुलना में बहुत ज्यादा दबाव होता है, और यह उनके प्रदर्शन पर असर डाल सकता है। पार्थिव पटेल ने कहा विराट ने अपनी बल्लेबाजी का मानक इतना ऊंचा कर लिया है कि वह 60 या 70 रन भी बनाते हैं, तो उसे विफलता के रूप में देखा जाता है। उन्होंने कहा कि कोहली पर भारतीय क्रिकेट प्रेमियों की उम्मीदों का दबाव हमेशा रहता है। जब भी वह मैदान में आते हैं तो उनसे शतक की उम्मीद की जाती है लेकिन पार्थिव ने यह भी कहा कि विराट के अंदर अभी

सफेद गेंद वाले क्रिकेट के प्रदर्शन को लेकर। इकबाल ने कहा कि विराट ने भारत को अकेले दम पर कई मैच जिताए हैं, जो बाकी तीन खिलाड़ियों के मुकाबले कहीं ज्यादा हैं। उन्होंने यह भी कहा कि कोहली पर जितना दबाव होता है, उतना दबाव स्टीव स्मिथ, जो रूट, और केन विलियमसन पर नहीं रहता। इन टिप्पणियों से यह साफ हो जाता है कि विराट की महानता और उनके ऊपर उम्मीदों का दबाव हमेशा उनके प्रदर्शन के साथ जुड़ा रहा है। उनका मानक इतना ऊंचा है कि मामूली गिरावट भी उनकी आलोचना बन जाती है, लेकिन वे अब भी भारतीय क्रिकेट के सबसे अहम और दबाव में प्रदर्शन करने वाले खिलाड़ियों में से एक हैं वह वाकई विराट हैं।

भी खेल के प्रति जोश और जुनून मौजूद है और वह अपने खेल का आनंद लेते हैं। विराट उम्र के साथ जरूर बदल रहे हैं, लेकिन दबाव का सामना करने की उनकी क्षमता भी बड़ी है। वहीं तमीम इकबाल ने विराट कोहली को बेहतरीन बल्लेबाज माना, खासकर उनके

बॉर्डर-गावस्कर ट्रॉफी: ऑस्ट्रेलिया टीम को सता रहा **अश्विन** और **जडेजा** का डर

मैक्सवेल बोले- ऑस्ट्रेलियाई बल्लेबाजों को स्पिनरों के खिलाफ अच्छा प्रदर्शन करना होगा

नई दिल्ली। ऑस्ट्रेलियाई ऑलराउंडर ग्लेन मैक्सवेल ने कहा कि बॉर्डर-गावस्कर ट्रॉफी में ऑस्ट्रेलिया की सफलता इस बात पर निर्भर करेगी कि उनके बल्लेबाज भारत की स्पिन जोड़ी, अश्विन और जडेजा से कैसे निपटते हैं। भारत ने पिछले दोनों दौरों में ऑस्ट्रेलिया को उनकी धरती पर हराकर ऐतिहासिक जीत हासिल की थी और अब टीम इंडिया तीसरी बार यह उपलब्धि हासिल करने की तैयारी में है। मैक्सवेल ने कहा कि अक्सर अश्विन और जडेजा की जोड़ी ही खेल का नतीजा तय करती है। उन्होंने कहा कि लंबे समय से इन दोनों गेंदबाजों का सामना करने के बाद ऐसा लगता है कि उनके खिलाफ हमारा प्रदर्शन मैच का परिणाम तय करता है। हालांकि मैक्सवेल खुद ऑस्ट्रेलियाई टेस्ट क्रिकेट की योजना का हिस्सा नहीं हैं, लेकिन उन्होंने यह साफ कहा कि ऑस्ट्रेलियाई बल्लेबाजों को भारत के अनुभवी स्पिनरों के खिलाफ अच्छा प्रदर्शन करना होगा। अश्विन और जडेजा की जोड़ी ने मिलकर अब तक 330 पारियों में 821 विकेट लिए हैं और 50 बार पांच विकेट लेने का कारनामा कर दिखाया है। मैक्सवेल के मुताबिक यदि ऑस्ट्रेलिया इन



दोनों के खिलाफ अच्छा प्रदर्शन कर पाती है, तो टीम जीत की अच्छी स्थिति में होगी। मैक्सवेल ने गेंदबाज जसप्रीत बुमराह की भी तारीफ की, जिन्हें वह 2013 में आईपीएल के दौरान पहली बार नेट्स में गेंदबाजी करते हुए देख चुके हैं। मैक्सवेल ने कहा कि अब बुमराह को इस तरह शानदार तरीके से आगे बढ़ते हुए देखना अद्भुत है। वह तीनों प्रारूपों में शायद सबसे बेहतरीन गेंदबाज हैं। अश्विन और जडेजा की कुशल स्पिन और बुमराह की तेज गेंदबाजी के खिलाफ अच्छा प्रदर्शन करना ऑस्ट्रेलियाई टीम की जीत की संभावनाओं को काफी हद तक प्रभावित करेगा।

अभी संन्यास नहीं लेंगे आदिल **राशिद**

डरहम। इंग्लैंड के स्पिनर आदिल राशिद ने कहा कि अभी उनका संन्यास का कोई इरादा नहीं है। साथ ही कहा कि वह वह 2027 एकदिवसीय विश्व कप तक खेलते हुए युवाओं से अपने अनुभव साझा करना चाहते हैं। 36 वर्षीय राशिद ने इंग्लैंड और वेल्स क्रिकेट बोर्ड (ईसीबी) के साथ एक केंद्रीय अनुबंध पर हस्ताक्षर किए हैं, जो उन्हें 2025 के अंत तक टीम में बनाए रखेगा और उनका लक्ष्य अगले साल की चैंपियंस ट्रॉफी, 2026 टी20 विश्व कप और 2027 50 ओवर का विश्व कप खेलना है। राशिद ने कहा, मैंने अभी तक भविष्य के बारे में नहीं सोचा है। खेलते रहना, इसका आनंद उठाना, फिट रहना, अच्छी गेंदबाजी करना, जीत में योगदान देना, उम्मीद है कि विश्व कप और चैंपियंस ट्रॉफी जीतना मेरा अंतिम लक्ष्य है। मैं हर मैच और हर सीरीज खेल रहा और अच्छा प्रदर्शन कर



रहा हूँ, तो मैं खेलना जारी रखूंगा। इतने लंबे समय तक खेलना और विकेट लेना, मैंने कभी सपने में भी नहीं सोचा था, इसलिए उम्मीद है कि मैं इसे जारी रखूंगा। यह उतार-चढ़ाव के साथ एक मजेदार सफर रहा है और उम्मीद है कि मैं अपने करियर के बाकी बचे हिस्से में भी इसी तरह आगे बढ़ूंगा। साथ ही कहा, मैंने अभी तक संन्यास लेने या ऐसा कुछ करने के बारे में नहीं सोचा है, यह मेरे दिमाग में भी नहीं आया है। यह खेल का आनंद उठाने और अपना सबकुछ देने के बारे में है। राशिद का यह बयान इसलिए भी अहम है जो रूट और बेन स्टोक्स भी सफेद गेंद प्रारूप में वापसी करना चाहते हैं जिससे टीम के पास अनुभवी खिलाड़ी रहे।

इंग्लैंड और दक्षिण अफ्रीका के बीच खेला गया था सबसे लंबा टेस्ट

मुम्बई। आजकल जहां टेस्ट क्रिकेट में भी आक्रामक रणनीति अपनायी जा रही है। जिससे अधिकतर मैच पांच दिनों से पहले ही समाप्त हो रहे हैं। वहीं पहले के दौर में ऐसा नहीं था तब कई मैच ड्रॉ होते थे। इसके बाद भीटेस्ट क्रिकेट की कितनी दीवानगी थी उसका अंदाज इसी से लगाया जा सकता है कि साल 1939 में डरबन में इंग्लैंड और दक्षिण अफ्रीका के बीच एक ऐसा ही बेहद लंबा टेस्ट मैच खेला गया था। यह मैच 43 घंटे 16 मिनट चला और इसमें कुल 1981 रन बने थे। साल 1939 में डरबन में ये ऐतिहासिक टेस्ट मैच खेला गया था। तीन मार्च से शुरू हुआ यह मुकाबला 14 मार्च तक चला पर इसके बाद भी ड्रॉ रहा। 12 दिन के इस मैच में दो रेस्ट डे थे और एक दिन खराब



मौसम के कारण खेल नहीं हुआ। इस प्रकार नौ दिन हुए खेल में 680.7 ओवर फेंके गये। उस समय 8 गेंद का एक ओवर हुआ करता था, जबकि आज 6 गेंद का ओवर हो रहा है। अभी टेस्ट क्रिकेट की बात करें तो एक मैच में तकरीबन 450 ओवर 2700 गेंद का खेल होता है। वहीं जरूरी होने पर अंतिम दिन 8 ओवर बढ़ाए जा सकते हैं। इस प्रकार देखा जाये तो उस टेस्ट में अभी से

दोगुने से भी ज्यादा ओवर में फेंके गए थे। इस सबसे लंबे टेस्ट मैच में मेजबान दक्षिण अफ्रीका ने पहली पारी में 530 और दूसरी पारी में 481 रन बनाए थे जबकि इंग्लैंड की टीम पहली पारी में 316 रन ही बना पायी थी। अंतिम पारी में उसे जीत के लिए 696 रन बनाने पर वह 5 विकेट पर 654 ही बना पायी थी। नौवें दिन के बाद ये मैच बिना परिणाम के ही समाप्त हो गया।

सेंसेक्स और निफ्टी में सप्ताह भर जोरदार तेजी रही

- **सेंसेक्स 264 अंकों की गिरावट के साथ 85,571 पर बंद**
- **निफ्टी 37.10 अंक टूटकर 26,178.95 के स्तर पर बंद**

मुंबई। घरेलू शेयर बाजार में लगातार आठवें दिन भी तेजी के साथ कारोबार देखा गया। बाजार के जानकारों का कहना है कि वैश्विक बाजार की बेहतर स्थिति और घरेलू स्तर पर निवेश बढ़ने से शेयर बाजार नए रिकॉर्ड स्तर पर पहुंचने में सफल हो रहे हैं। वहीं रिटेल निवेशकों की बढ़ती हिस्सेदारी से भी शेयर बाजार में तेजी दिखाई दे रही है। शेयर बाजार के सप्ताह भर के कारोबार को देखें तो भारतीय बेंचमार्क इंडिविडी सूचकांक सोमवार को हरे निशान पर कारोबार करते दिखे। इस दौरान भारतीय एयरटेल, एमएडएफएम और एचडीएफसी बैंक में छलांग के कारण घरेलू इंडेक्स नई रिकॉर्ड ऊंचाई पर खुले। बीएसई सेंसेक्स 287 अंक बढ़कर 84,831 पर खुला और 384.30 अंक उछलकर 84,928.61 अंक पर बंद हुआ। वहीं निफ्टी50 100 अंक बढ़कर 25,891 पर खुला और 148.10 अंकों की बढ़त के



साथ 25,939.05 अंक के रिकॉर्ड स्तर पर बंद हुआ। हफ्ते के दूसरे कारोबारी दिन शुरुआती कमजोरी के बाद शेयर बाजार में हरियाली लौट आई है। मंगलवार को

सेंसेक्स 66.71 अंकों की बढ़त के साथ 85,004.62 पर खुला और 14.57 अंक फिसलकर 84,914.04 पर बंद हुआ। निफ्टी 18.80 (0.07%) अंक मजबूत

होकर 25,957.85 के स्तर पर खुला और 1.36 अंक की बढ़त के साथ 25,940.40 पर बंद हुआ। भारतीय ब्यू-चिप सूचकांक सेंसेक्स और निफ्टी लगातार चार सत्रों में रिकॉर्ड स्तर तक पहुंचने के बाद बुधवार को थोड़ा कमजोर दिखे। बीएसई सेंसेक्स 64 अंक की गिरावट के साथ 84,850 पर के स्तर पर खुला और 255.83 अंकों की बढ़त के साथ 85,169.87 पर बंद हुआ। निफ्टी50 30 अंक गिरकर 25,910 के स्तर पर खुला और 63.75 अंक चढ़कर 26,004.15 पर बंद हुआ। गुरुवार को सेंसेक्स 146.65 अंकों की बढ़त के साथ 85,316.52 पर खुला और 86,000 बढ़कर बंद हुआ। निफ्टी 30.70 अंक मजबूत 26,034.85 पर खुला और 26,200 के पार बंद हुआ। घरेलू बेंचमार्क सूचकांक, सेंसेक्स और निफ्टी50 शुक्रवार को लगातार सातवें सत्र में नए रिकॉर्ड ऊंचाई पर पहुंचे। सेंसेक्स 34 अंक बढ़कर 85,870 पर खुला और 264.27 अंकों की गिरावट के साथ 85,571.85 के स्तर पर बंद हुआ। निफ्टी50 11 अंक बढ़कर 26,227 पर खुला और 37.10 अंक टूटकर 26,178.95 के स्तर पर बंद हुआ।

सर्पाफा बाजार में तेजी से महंगा हुआ सोना, चांदी की भी बढ़ी चमक

नई दिल्ली। घरेलू सर्पाफा बाजार में शनिवार को एक बार फिर तेजी का माहौल बना हुआ है। सोने के भाव में आए उछाल के कारण आज देश के ज्यादातर सर्पाफा बाजारों में 24 कैरेट सोना 77,610 रुपये से लेकर 77,460 रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना आज 71,160 रुपये से लेकर 71,010 रुपये प्रति 10 ग्राम के बीच बिक रहा है। चांदी की कीमत में भी आज मजबूती आई है। इस तेजी के कारण दिल्ली सर्पाफा बाजार में ये चमकीली धातु आज 96,100 रुपये प्रति किलोग्राम के स्तर पर कारोबार कर रही है। देश की राजधानी दिल्ली में 24 कैरेट सोना आज 77,610 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 71,160 रुपये प्रति 10 ग्राम दर्ज की गई है। इन प्रमुख शहरों के अलावा चेन्नई में 24



मुंबई में 24 कैरेट सोना 77,460 रुपये प्रति 10 ग्राम और 22 कैरेट सोना 71,010 रुपये प्रति 10 ग्राम के स्तर पर बिक रहा है। इसी तरह अहमदाबाद में 24 कैरेट सोने की रिटेल कीमत 77,510 रुपये प्रति 10 ग्राम और 22 कैरेट सोने की कीमत 71,060 रुपये प्रति 10 ग्राम दर्ज की गई है। इन प्रमुख शहरों के अलावा चेन्नई में 24

कैरेट सोना आज 77,460 रुपये प्रति 10 ग्राम की कीमत पर और 22 कैरेट सोना 71,010 रुपये प्रति 10 ग्राम की कीमत पर बिक रहा है। इसी तरह कोलकाता में भी 24 कैरेट सोना 77,460 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्पाफा बाजारों में 22 कैरेट सोना 71,010 रुपये प्रति 10 ग्राम के स्तर पर बिक रहा है।

रुपये प्रति 10 ग्राम के स्तर पर और 22 कैरेट सोना 71,160 रुपये प्रति 10 ग्राम के स्तर पर बिक रहा है। वहीं, पटना में 24 कैरेट सोने की कीमत 77,510 रुपये प्रति 10 ग्राम हो गई है, जबकि 22 कैरेट सोना 71,060 रुपये प्रति 10 ग्राम के स्तर पर बिक रहा है। इसी तरह गुवाहाटी में 24 कैरेट सोना 77,610 रुपये प्रति 10 ग्राम और 22 कैरेट सोना 71,160 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्पाफा बाजार में भी आज सोना महंगा हुआ है। इन तीनों राज्यों की राजधानियों बेंगलुरु, हैदराबाद और भुवनेश्वर में 24 कैरेट सोना आज 77,460 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्पाफा बाजारों में 22 कैरेट सोना 71,010 रुपये प्रति 10 ग्राम के स्तर पर बिक रहा है।

गैर बासमती सफेद चावल के निर्यात से प्रतिबंध हटा, चावल की दूसरी किस्मों की एक्सपोर्ट ड्यूटी घटाई गई

नई दिल्ली। केंद्र सरकार ने बड़ा फैसला लेते हुए गैर बासमती सफेद चावल के निर्यात पर लगे प्रतिबंध को तत्काल प्रभाव से हटा दिया है। इसके साथ ही उसना चावल (बॉयल्ड राइस) पर एक्सपोर्ट ड्यूटी में बदलाव कर इसे आधा कर दिया गया है। पहले बॉयल्ड राइस पर 20 प्रतिशत एक्सपोर्ट ड्यूटी लागती थी, जिसे घटा कर 10 प्रतिशत कर दिया गया है। इस संबंध में सरकार की ओर से जारी नोटिफिकेशन के मुताबिक ब्राउन राइस पर भी एक्सपोर्ट ड्यूटी घटकर 10 प्रतिशत कर दिया गया है। इसी तरह व्हाइट राइस पर लगने वाली एक्सपोर्ट ड्यूटी शून्य कर दी गई है। ड्यूटी में हुई ये कटौती तत्काल प्रभाव से लागू हो गई है। बताया जा रहा है कि फिलहाल देश में अनाज का भंडार पर्याप्त मात्रा में मौजूद है। इसके साथ ही किसानों ने नई फसल की कटाई भी शुरू कर दी है। आने वाले हफ्तों में ये कटाई और तेज होगी। जिससे देश में अनाज के भंडारण में कमी होने या अनाज की उपलब्धता घटने की आशंका खत्म हो जाएगी। एक रिपोर्ट के मुताबिक इस साल देश में भाूपूर मानसूनी बारिश होने की वजह से



किसानों ने 41.35 मिलियन हेक्टर खेत में चावल की फसल लगाई है, जबकि पिछले साल देश में 40.45 मिलियन हेक्टर खेत में चावल की खेती हुई थी। इस वजह से भी नए सीजन में चावल के उत्पादन में बढ़ोतरी होने की उम्मीद है। ऐसे में एक्सपोर्ट ड्यूटी में कमी लाने या एक्सपोर्ट पर प्रतिबंध जारी रखने का अब कोई औचित्य नहीं रह गया है। इसके पहले पिछले साल केंद्र सरकार ने बॉयल्ड राइस के निर्यात पर 20 प्रतिशत की ड्यूटी लगाई थी, क्योंकि उसके पहले के सीजन में सामान्य से कम बारिश होने की वजह से चावल की फसल प्रभावित हुई थी। उल्लेखनीय है कि केंद्र सरकार ने पिछले साल जुलाई में चावल की घरेलू उपज सुनिश्चित करने के लिए और चावल की

कीमत को नियंत्रण में रखने के लिए गैर बासमती सफेद चावल के निर्यात पर प्रतिबंध लगा दिया था। लेकिन अब एक्सपोर्ट ड्यूटी में कमी होने से भारत से निर्यात किए जाने वाले चावल के निर्यात मूल्य में कमी आएगी। साथ ही शिपमेंट में भी तेजी आएगी। गैर बासमती सफेद चावल के एक्सपोर्ट पर लगे प्रतिबंध और चावल की अन्य किस्मों पर लगने वाली एक्सपोर्ट ड्यूटी में की गई कमी का राइस एक्सपोर्टर्स ने स्वागत किया है। मून राइस एक्सपोर्टर्स के सीईओ नरेश गुप्ता का कहना है कि निर्यात पर लगे प्रतिबंध को हटाने का फैसला कृषि क्षेत्र को मजबूती देगा और इससे किसानों की आय में भी बढ़ोतरी होगी। हालांकि कुछ जानकारों का कहना है की गैर बासमती सफेद चावल के निर्यात से प्रतिबंध हटाने का सीधा असर परंपल धान की कीमत पर होगा। चावल के निर्यात पर लगे प्रतिबंध के समाप्त होने के बाद बाजार में तेजी आने की संभावना है। बाजार में धान की मांग तुलनात्मक तौर पर और अधिक बढ़ेगी, जिससे सरकारी खरीद शुरू होने के पहले भी किसानों को अपनी उपज के एवज में ज्यादा कीमत मिल सकेगी।

आलिया भट्ट की जिगरा का होश उड़ा देने वाला ट्रेलर रिलीज

भाई के लिए खाई गोलियां, नस काटने के लिए भी तैयार अंकुर की बहन सत्या



बॉलीवुड एक्ट्रेस आलिया भट्ट और वेदांग रैना की आगामी फिल्म जिगरा की रिलीज के लिए तैयार है। मेकर्स ने जिगरा का ट्रेलर लॉन्च किया है। भाई को बचाने निकली आलिया भट्ट काफी दमदार किरदार में नजर आई हैं। फैस को एक्ट्रेस का किरदार काफी पसंद आया है। आलिया भट्ट ने अपने ऑफिशियल इंस्टाग्राम पर जिगरा का ट्रेलर शेयर किया है और कैप्शन में सब सेट है। जिगरा में आलिया भट्ट ने सत्या का किरदार निभाया



है, जिसका अतीत काफी सारी परेशानियों से भरा है। सत्या के जीवन में केवल एक ही शरू है और वो है उसका भाई अंकुर। वेदांग ने अंकुर का किरदार निभाया है। ट्रेलर में सत्या (आलिया) का भाई अंकुर (वेदांग) इस मामले में फंस जाता है। अंकुर अपनी बहन से दूर विदेश में रहता है। सत्या के पास अपने भाई को बचाने के लिए सिर्फ तीन महीने हैं। चूंकि वे अनाथ हैं। जब उन्हें अपने रिश्तेदारों से भी उम्मीद की कोई किरण

नहीं दिखती, तो सत्या अपने भाई की जान बचाने का बीड़ा उठाती है। ट्रेलर में सत्या को हर बड़े खतरे से लड़ते हुए देखा गया है। उसकी आंखों में कोई डर नहीं है। अपने भाई का प्यार सत्या को एक ऐसे इंसान में बदल देता है जो किसी भी हद तक जा सकती है। जिगरा 11 अक्टूबर को सिनेमाघरों में रिलीज होगी। आलिया की फिल्म का मुकाबला राजकुमार राव और तृप्ति डिमरी स्टारर विककी विद्या का वो वाला वीडियो से होगा। हालांकि, जिगरा के ट्रेलर से यह साफ हो जाता है कि यह भी एक ऐसी फिल्म है जिसे देखना चाहिए और यह दर्शकों के बीच सफल हो सकती है। कहानी ठोस लगती है और सबसे महत्वपूर्ण बात यह है कि इसमें आलिया भट्ट एक ऑथर बैक रोल में है। वह एक ऐसी एक्ट्रेस है, जो दर्शकों को सिनेमाघरों तक खींचती है। इसलिए, उनकी मौजूदगी और पॉजिटिव प्रमोशन के साथ जिगरा बॉक्स ऑफिस पर हिट साबित हो सकती है।



भूल भलैया 3 से नया पोस्टर जारी मंजूलिका की आई पहली झलक, रूह बाबा बन टक्कर ले रहे कार्तिक आर्यन

आखिर वो वक्त आ ही गया जिसका सबको इंतजार था, साल की मोस्ट अवेटेड फिल्म भूल भलैया 3 के नए पोस्टर में आखिरकार मंजूलिका की झलक सामने आई। कार्तिक आर्यन ने हाल ही में सोशल मीडिया पर फिल्म का धांसू पोस्टर रिलीज किया है जिसमें मंजूलिका की डरावनी झलक दिखाई दे रही है वहीं कार्तिक रूह बाबा के रूप में मशाल लिए हुए खड़े हैं। हॉरर कॉमेडी का पोस्टर वाकई में काबिल ए तारीफ है जिस पर फैस अलग अलग तरह से रिएक्ट कर रहे हैं। इस दिवाली पर कार्तिक आर्यन की भूल भलैया 3 रिलीज होने जा रही है कार्तिक ने फिल्म का नया पोस्टर रिलीज करते हुए मंजूलिका की झलक फैस को दिखाई है। धांसू पोस्टर शेयर करते हुए कार्तिक ने लिखा- रूह बाबा बनाम मंजूलिका... इस दिवाली, भूलभुलैया3, ये दिवाली भूल भुलैया वाली। कार्तिक के इस पोस्टर पर फैस ने खूब रिएक्शन दिए। एक ने लिखा- रूह बाबा आ गए हैं इस बार बॉक्स ऑफिस पर

ब्लास्ट होगा। एक ने कमेंट किया- द मोस्ट अवेटेड बैटल, रूह बाबा वर्सेज मंजूलिका। एक ने लिखा- दिवाली धमाका सुपर एक्साइटेटेड। एक ने कमेंट किया- रूह बाबा का मैजिक फिर से बिखरने वाला है मंजूलिका की झलक देखने को बेताब हैं हम, अब फिल्म का और इंतजार नहीं कर सकते। वर्कफ्रंट की बात करें तो कार्तिक की पिछली रिलीज चंद्र चैपियन थी जो इस साल जून में रिलीज हुई थी। फिल्म को दर्शकों का अच्छा रिस्पॉन्स मिला था। फिल्म के लिए कार्तिक ने गजब का ट्रान्सफॉर्मेशन किया था। अब उनकी अपकमिंग फिल्म भूल भुलैया 3 है जिसमें वे अपने चर्चित किरदार रूह बाबा के रूप में नजर आएंगे। फिल्म में उनके अपोजिट तृप्ति डिमरी होंगी। उनके अलावा विद्या बालन, राजपाल यादव, विजय राज जैसे कलाकार होंगे। फिल्म का सरप्राइज फैक्टर माधुरी दीक्षित हैं। दर्शक फिल्म के लिए काफी एक्साटेड हैं जो दिवाली के मौके पर रिलीज होने जा रही है।

अनन्या पांडे की फिल्म सीटीआरएल से पहला लुक जारी, विंटेज स्कूल गर्ल बन जीत रहीं दिल

अनन्या पांडे इन दिनों बैक-टू-बैक प्रोजेक्ट्स कर रही हैं। हाल ही में उनकी सीरीज 'कॉल मी बे रिलीज हुई थी जिसे दर्शकों का पॉजिटिव रिस्पॉन्स मिला। अब अनन्या ने अपनी अपकमिंग फिल्म 'सीटीआरएल से अपना लुक रिवील कर सोशल मीडिया पर तहलका मचा दिया है। इस अपकमिंग फिल्म में अनन्या पांडे विंटेज स्कूल गर्ल वाइब्स देती नजर आ रही हैं। एक्ट्रेस ने इंस्टाग्राम पर फिल्म से अपना पहला लुक शेयर किया। उनकी इन फोटो पर फैस ने खूब प्यार लुटाया है।



सोशल मीडिया पर शेयर की गई इन फोटो में 'स्टूडेंट ऑफ द ईयर 2 एक्ट्रेस चेकई स्टैवर के साथ ब्राउन स्कूल स्कर्ट पहने दिख रही हैं। 'सीटीआरएल विक्रमादित्य मोटवानी और अविनाश संपत द्वारा लिखित और निर्देशित एक अपकमिंग थ्रिलर फिल्म है, जिसके संवाद सुमुखी सुरेश द्वारा लिखे गए हैं। निखिल द्विवेदी और आर्य मेहन द्वारा प्रोड्यूस इस फिल्म में अनन्या और विहान समत हैं। इसके साथ ही फिल्म में अमरशक्ति खुराना भी नजर आएंगे। यह फिल्म 4 अक्टूबर को नेटफ्लिक्स पर रिलीज होगी।

वॉर 2 के सेट से लीक हुआ ऋतिक-कियारा का रोमांटिक सीन



ऋतिक रोशन और कियारा आडवाणी इस समय इटली में वॉर 2 की शूटिंग कर रहे हैं। शूटिंग की कई तस्वीरें और वीडियो पहले ही वायरल हो चुके हैं। तस्वीरों के एक सेट में ऋतिक और कियारा इटली की सड़कों पर हाथों में हाथ डाले घूमते और प्यारे पल बिताते नजर आ रहे हैं। ऋतिक ने वायरल वीडियो में जिस के साथ व्हाईट टी-शर्ट के ऊपर ब्लू शर्ट पहनी हुई है वहीं कियारा पंक ड्रेस में खूबसूरत लग रही हैं। रिपोर्ट्स के मुताबिक वॉर 2 के इस गाने को प्रीतम ने बनाया है जिसे वेनिस, टस्कनी, लोक कोमो, नेपल्स, अमाल्फी कोस्ट और सोरेंटो जैसी खूबसूरत लोकेशन पर शूट किया जाएगा। वॉर 2 की शूटिंग अक्टूबर 2023 में शुरू होगी। ऋतिक कियारा के इस वायरल वीडियो पर फैस खूब कमेंट कर रहे हैं। एक ने लिखा- वॉर ऋतिक और कियारा की जोड़ी कितनी प्यारी लग रही है। एक ने कमेंट किया- मैं ऋतिक और कियारा को बड़े पर्दे पर एक साथ देखने के लिए बेताब हूँ। एक ने कमेंट किया- वॉर 2 का बेसब्री से इंतजार है। यह फिल्म 2019 में रिलीज हुई ऋतिक और टाइटल स्टार वॉर का सीक्वल है जो हिट रही थी। सीक्वल में, ऋतिक और आरआरआर स्टार जूनियर एनटीआर आमने-सामने होंगे। इस फिल्म से एनटीआर अपना बॉलीवुड डेब्यू करने जा रहे हैं। फिल्म में हाई-ऑक्टेन एक्शन देखने को मिलेगा क्योंकि दोनों सितारे बड़े पर्दे पर एक्शन हीरो की इमेज से जाने जाते हैं। कुछ दिनों पहले, ऋतिक रोशन ने इंस्टाग्राम पर एक तस्वीर पोस्ट की, जिसमें वे इटली के खूबसूरत नजारों को एंजॉय कर रहे हैं। वॉर 2 में ऋतिक रोशन, जूनियर एनटीआर, कियारा आडवाणी अहम रोल प्ले करते नजर आएंगे।

अभिनेत्री आकांक्षा सिंह ने पियानो पर छेड़ी जब हैरी मेट सेजल के हवाएं की धुन

अभिनेत्री आकांक्षा सिंह ने पियानो पर हवाएं की मधुर धुन बजाते हुए मंत्रमुग्ध कर देने वाले एक वीडियो से दर्शकों का मन जीत लिया। शाहरुख खान और अनुष्का शर्मा अभिनीत रोमांटिक कॉमेडी जब हैरी मेट सेजल में दिखाया गया यह गाना आकांक्षा की संगीत प्रतिभा और कला के प्रति जुनून को दर्शाता है। 2017 की फिल्म बद्रीनाथ की दुल्हनिया में किरण की भूमिका के लिए जानी जाने वाली आकांक्षा ने इंस्टाग्राम पर एक आकर्षक रील वीडियो शेयर किया। क्लिप में वह एक काले रंग की हॉल्टर नेक टॉप और मैचिंग स्कर्ट में दिखाई दे रही हैं। उन्होंने अपने घुंघराले बालों को एक बन् में खूबसूरती से स्टाइल किया है। अभिनेत्री को इसमें पियानो पर हवाएं की धुनों को खूबसूरती से प्ले करते हुए सुना जा सकता है। 34 वर्षीय अभिनेत्री ने वीडियो को कैप्शन देते हुए लिखा, जब मैं मरी उंगलियां कीबोर्ड पर नाचती हैं, तो मैं एक ऐसी दुनिया में खो जाती हूँ, जहां शांति का राज होता है, मूल्य महसूस होता है और उद्देश्य मिलता है। आकांक्षा ने एक थिएटर कलाकार के रूप में अपनी शुरुआत की और 2012 में कलर्स टीवी के शो ना बोले तुम ना मैंने कुछ कहा से स्क्रीन पर नजर आईं उन्होंने 2017 में बद्रीनाथ की दुल्हनिया से अपने फिल्मी करियर की शुरुआत की।



सिंह ने 2017 में मल्लू रावा से तेलुगु फिल्मों में कदम रखा। इसके बाद वह देवदार, पैलवान और रनवे 34 जैसी फिल्मों में नजर आईं। वह वेब सीरीज रंगबाज: डर की राजनीति में सना का किरदार निभा रही हैं। आकांक्षा वेब शो परंपरा एक्सेप लाइव और मीट क्यूट में भी नजर आ चुकी हैं। उन्हें पिछली बार जियोसिनेमा के लिए संतोष सिंह द्वारा निर्देशित युद्ध ड्रामा सीरीज रणनीति: बालाकोट एंड बिरॉन्ड में देखा गया था। इस सीरीज में आशुतोष राणा, आशीष विद्यार्थी, जिमी शेरगिल, लारा दत्ता, मीर सरवर, प्रसन्ना, सिकंदर खरबंदा और अन्य कलाकार हैं। दिवा अगली बार तेलुगु फिल्म षष्ठीपूर्ती में नजर आएंगी।

देवरा की ताबड़तोड़ हो रही एडवांस बुकिंग, 2.5 मिलियन डॉलर से पार पहुंची टिकट की सेल

जूनियर एनटीआर और जाह्नवी कपूर की आगामी फिल्म देवरा: पार्ट 1 दुनियाभर के सिनेमाघरों में रिलीज होने के लिए तैयार है। यह फिल्म एक दिन यानी 27 सितंबर को बॉक्स ऑफिस पर रिलीज होने वाली है। फस्ट डे शो देखने के लिए टिकट काउंटर पर जबरदस्त भीड़ देखने को मिल रही है। दर्शकों के इस क्रेज को देखते हुए मेकर्स ने कई एक्स्ट्रा शो में शुरू किए हैं। जूनियर एनटीआर की फिल्म का क्रेज ना सिर्फ देश में बल्कि विदेशों में भी देखने को मिल रहा है। देवरा मेकर्स को फिल्म का नया पोस्टर जारी करते हुए फिल्म की एडवांस बुकिंग की अपडेट साझा की है। पोस्ट के कैप्शन में लिखा है, नार्थ अमेरिका देवरा के प्रकोप को रोक नहीं सकता। लाल सागर पूरी तरह से सुनामी में बदल रहा है। 2.5 मिलियन+ डॉलर प्रीमियर प्री-सेल। क्रेज और बढ़ रहा है। विदेशों के अलावा, भारत में भी देवरा अच्छा-खासा कमाई कर रही है। गुरुवार, दोपहर 12.30 बजे तक भारत में देवरा की 10,90,677 टिकटें बिकी हैं। फिल्म ने अब तक एडवांस बुकिंग से भारतीय बॉक्स ऑफिस पर 27.95 करोड़ रुपये की कमाई कर चुकी है। यह डेटा ब्लॉक सीटों के बिना है। ट्रेड वेबसाइट सैकनलक की रिपोर्ट के अनुसार, ब्लॉक सीटों को शामिल करते हुए देवरा ने भारत में अपने पहले दिन लगभग 43.09 करोड़ रुपये की कमाई की है। दुनिया भर के बॉक्स ऑफिस पर देवरा का प्री-सेल पहले दिन 50 करोड़ रुपये के करीब पहुंच रहा है। रिलीज होने में एक दिन और बाकी है, ट्रेड चर्चाओं से पता चलता है कि भारत में एडवांस बुकिंग लगभग 50 करोड़ रुपये और अंतरराष्ट्रीय में लगभग 42 करोड़ रुपये की कमाई पर समाप्त होगी। फिल्म के दुनिया भर में लगभग 100 करोड़ रुपये की कमाई करने की उम्मीद है, जो कि जूनियर एनटीआर-स्टारर के लिए एक बड़ी उपलब्धि होगी। रिपोर्ट्स के अनुसार, यह फिल्म दुनिया भर में 100 करोड़ रुपये की कमाई का आंकड़ा पार कर सकती है। अगर यह अनुमान सही हुआ तो जूनियर एनटीआर, प्रभास के बाद वर्ल्डवाइड बॉक्स ऑफिस पर 100 करोड़ रुपये की कमाई करने वाले दूसरे तेलुगु एक्टर बन जायेंगे। जूनियर एनटीआर की फिल्म घरेलू और वर्ल्डवाइड बॉक्स ऑफिस दोनों पर शानदार शुरुआत करेगी। फिल्म में जूनियर एनटीआर के साथ जाह्नवी कपूर, सैफ अली खान, चैत्रा राय और श्रुति मराठे जैसे कलाकारों से सजी देवरा 27 सितंबर को रिलीज होगी।

